
|| ಶ್ರೀ ಗೋಪಾಲಕೃಷ್ಣಾಯ ನಮಃ | 


ಯ ಕ ಗಾ ನ ಲ ಕ ಣಾ ಕಲ್ಯಾಣ 
( ದುರ್ಯೋಧನ ಗರ್ವಾಪಹಾರ) 


ಶಾರ್ದೂಲವಿಕ್ರೀಡಿತ ವೃತ್ತ , 
ಬಿ೦ಬ೦ ಜೀವಗ ಣ ಸ್ಯ ಯಾ ದ ವ ವ ರ೦ ತ೦ ಬಾಲ ಗೋ ಪೀ ಪ್ರಿ ಯ೦ ! 
ದ೦ಬೋ ದ್ಯಾ೦ತಸುಯೋಧನ ಸ್ಯ ತನಯಾ೦ ತಾ೦ ಬಾಲಿ ಕಾ೦ ಲಕ್ಷಣಾ೦ || 
ಸಾ೦ಬಾಯಾಸುರಭೀಷಣಾಖ್ಯಮದ ಯುಕ್ಕು೦ಭೀ೦ದ್ರ ಸಿ೦ಹಾ ಯ ವೈ | 
ಬಿ೦ಬೆ ೩೦ ಘಟನಾ ದ್ವಿನಾ ಹವಶಗಾ೦ ಸ೦ಭಾವ ಯ೦ತ೦ ಭಜೇ || ೧ | | 


ರಾಗ ನಾ ಟ , ಆ ದಿತಾಳ, 
ಸ್ಮರಿಸುವೆನು ಗಜಮುಖನ | ವರದ ಶಂಕರಸುತನ | ಸರಸ 
ದಿಂದಲಿ ನಮಿಸೆ| ಶರಣರನು ಪೊರೆನಾ || ೧ || ಸುರವರಾರ್ಚಿತ ದಿವ್ಯ | 
ಚರಣಾರವಿಂದವನು ! ನಿರತ ದಲಿ ವಂದಿಪೆನು | ಕರುಣಿಸೆ ಮುದ ದೀ || 
| ೨ || ಸೃಷ್ಟಿ ಪಾಲಕರಿಂದ ತಪ್ಪದಲೆ ಕಪ್ಪವನು ! ನಿತ್ಯದಲಿ 
ಕೈ ಕೊ೦ಬ | ಸತ್ಯ ಗಣನಾಥ || ೩ || 


ಯಕ್ಷಗಾನ 


ರಾಗ ಸೌರಾಷ್ಟ್ರ , ತ್ರಿವುಡೆ ತಾಳ . 
ಕುಮುದಸಖಕುಲಜಾತನಾಗಿಹ ವಿಮಲಮತಿ ಜನಮೇಜ 
ಯಾಖ್ಯನು| ನಮಿಸಿ ವೈಶಂಪಾಯನಂಫ್ರಿಗೆ | ಮಮತೆಯಿ೦ದಾ || ೧ | 
ಇರದೆ ಕೇಳ ನು ಭೂ ಪ ಮುನಿಪನೊ ! ಳರುಹು ಕೌರವ ಸುತೆಯ 
ಸಾ೦ಬಗೆ | ಪರಿಣಯವ ಗೆಯು ದನು ಎನಗತಿ | ಕರುಣದಿ೦ದಾ|| ೨ || 
ಪೇಳಬೇಕೆಂದೆನುತಲೆರಗಲು ! ಶೀಲ ಮುನಿಪತಿ ನಗುತ ಪೇಳ ನು ! 
ಪೇಳುವೆನು ಮು೦ದಾಹ ಕಥೆಯನು | ಲೀಲೆಯಿ೦ದಾ || ೩ || 


ರಾಗ ಕಾಂಬೋಧಿ, ರುಂಪೆ ತಾಳ. 
ಕೇಳಯ್ಯ ಧೋರೆರಾಯ ಪೇಳ್ಳೆ ಕುರುವೀರನರ ಪಾಲ 
ಪಾಂಡವರೊಡನೆ | ದಾಳಗಳನಾಡೀ || ೧ | ಭೂಲೋಲಧರ್ಮಜನ | 
ಸೋಲಿಸುತ ರಾಜ್ಯಗಳ ಲೀಲೆಯಲಿ ಕೈಕೊಂಡ | ಮೇಲೆ ಧರ್ಮ 
ಜಗೇ || ೨ | ಹನ್ನೆರಡು ವರುಷನಾ | ರಣ್ಯವನು ನೇಮಿಸಿಯೆ | ಪುಣ್ಯ 
-ಶ್ರೀಲರ ಕಳುಹು ! ತಿನ್ನು ವೈರದಲೀ || ೩ | ಭರಿತ ಸಂತಸದಿಂದ | 
ವರಕರ್ಣ ಶಕುನಿಯರ ನೆರಹಿಯೋಲಗದೊಳಗೆ ಇರುತಿರ್ದನತಾ ! 
|| ೪ || ತರಳೆ ಲಕ್ಷಣೆಯನ್ನು ಪರಿಣಯವ ಗೆಯ್ದುದಕೆ | ಸರಿಯಾದ 
ದೊರೆಗಳಾ ! ರಿರುವರೆಂದೆನುತಾ || ೫ || ಭರದಿ ಯೋಚಿಸುತಿರುವು| 
ದರಿತು ತಾ ನಾರದನು | ದೊರೆಯ ಸಭೆಗೆಝಂದ 1 ನಿರದೆ ಹರುಷ 
ದಲೀ || ೬ || 

ರಾಗ ಸಾ೦ಗತ್ಯ , ರೂಪಕತಾಳ. 
ಕಡಲಶಯನ ವಿಷ್ಣು ಸರ್ವೋತ್ತಮನೆ ಜಗ | ದೊಡೆಯ ಕೇಶವ 
ನಮೋ ಎನುತಾ ! ಬಿಡದೆ ತಾ ವೀಣೆಯ ನುಡಿಸುತ್ತ ಹಂಸೆಯ | 
ನಡರಿ ಮಾಧವನ ಕೀರ್ತಿಸುತಾ || ೧ || ಬರಲು ದೂರದಿ ಕಂಡು ಕುರು 
ಕುಲೇಶ್ವರ ತನ್ನ ಪರಿವಾರ ಕೂಡಿಯರ್ಚಿಸುತಾ ! ಪರಮ ವೈಭವ 
ದಿಂದಲಿದಿರ್ಗೊ೦ಡು ಕರೆದೊಯು ನರಸಿ೦ಹಾಸನವನೇರಿಸು ತಾ | 
| ೨ || ಚರಣವ ತೊಳೆದು ಭಕ್ತಿ ಲಿ ಪಾದೋದಕವನ್ನು | ಶಿರದೊಳು 


ಲಕ್ಷಣಾಕಲ್ಯಾಣ 


ಧರಿಸಿ ಭೂ ಪತಿಯೂ ಹರುಷದಿ೦ದಾರತಿ ಬೆಳಗಿ ಬಂದೆರಗಲು ! ವಶ 
ಮುನಿಪಾಲನಿ೦ತೆ೦ದಾ ೩ 

ರಾಗ ಕಾಂಬೋಧಿ, ಗುಂಪೆ ತಾಳ . 
ಲಾಲಿಸವನೀಶ ತವ ಭಾಗ್ಯ ಸಂಪದಕೆ ಪ್ರತಿ ಪಾಲಕರೊಳೆಣೆ 
ಗಾಣೆ ನಿನಗೇ ಈ ಭೂಲೋಕದೊಳು ನಾನು ಮೆಚ್ಚಿ ದೆನು ಸಾಹಸಕೆ | 
ಕೇಳೋರೆನೆ ಕೋಪಿಸದಿರಿನ್ನೂ 1 ೧ ೨ ತಿ ದುಷ್ಟರೀ ಶಕುನಿ ಇವರ 
ಮಾತನು ಕೇಳಿ1 ಖತಿಯೊಡಲೊಳಿಟ್ಟು ಪಾ೦ಡವರಾ 11 ಸತತ ವನಕಟ್ಟಿ, 
ನೀನಿರುವುದುಚಿ ತನೆ ಹೇಳು 1 ಮತವಲ್ಲ ನಿನ್ನದೆಂದೆನುತಾ | ೨ | 
ನಿನ್ನ ಪಾಡೇನು ಮುಕ್ಕಣ್ಣ ಮುನಿಯಲು ರಣದಿ ! ಗಣ್ಯವೇ ಭೀಮಾ 
ರ್ಜುನರಿಗೇ ಚಿಣ್ಣರೆಂದವರುಗಳು ಅಣ್ಣನಾಜ್ಞೆಗೆ ಸಿಲುಕಿ 1 ಮಿಣ್ಣ 
ನೆಮ್ಮೆ ದರು ನನದೆಡೆಗೇ # ೩ K ಬಿಡದಿರೈ ಪಾಂಡವರ ಕರೆಸಿಕೊ 
ಬೇಗದಲಿ / ಕಡಲಶಯನನು ಒಲಿವ ನಿನಗೇ 1 ಪೊಡವಿಯೊಳ ಗಾರು 
ಸರಿಯು೦ಟು ದೊರೆತನಗಳನು ! ಕೆಡಿಸಬೇಡೆಂದನಾ ಮುನಿಪಾ || ೪ | 

- ಭಾಮಿನಿ. 
ಅಜಕುಮಾರನೆ ಸಾಕು ಬಿಡು ಬಿಡು ಕುಜನರಹ ಕಲಿಭೀಮ 
ಪಾರ್ಥರ ! ಭುಜಬಲವ ಕೊ೦ಡಾಡದಿರು ಅವರಿರವ ನಾನರಿವೇ 18 
ನಿಜದೊಳುಸುರೆನ್ನಣುಗೆಗಿನ್ನಾ 1 ಭುಜಬಲಾನಿತರಾರು ಧರೆಯಲಿ ! 
ಸುಜನರನು ತೋರೆನಲು ಭೂಪತಿಗೆ೦ದ ಮುನಿರಾಯಾ | ೧ | 

ರಾಗ ಕಲ್ಯಾಣಿ, ಅಷ್ಟ ತಾಳ . 
ಕುರುಕುಲಾಗ್ರಣಿಯೆ ಕೇಳೂ 1 ನಿನ್ನೊಡನೆ ನಾ | ನರುಹಿದ ಸಂಜ್ಞೆ 
ಗಳೂ , ಸರಿಗ್ರಹಿಸದೆ ನೀನಿಂದಿರುವುದಾದರೆ ಮುಂದಿ 1 ರಿವುದು 
ಪಾಂಡವರವಧಿ ತೀರಿದ ಮೇಲೆ|| ೧ | ತಿಳಿದುದನೊರೆದೆ ನಾನೂ 1 
ಇಳೆಯಾಧಿಪ ( ತಿಳಿದು ನೋಡದರ ನೀನೂ ! ಖಳರೊಡಗೂಡಿ ನೀ 
ಮತಿಗೇಡಿಯಾಗದೆ | ಸಲೆ ಸೌಖ್ಯದಿಂದ ಬಾಳಿರುವ ರೀತಿಯ ಪೇಳೆ || 
| ೨ | ತರುಣಿ ಲಕ್ಷಣೆಯ ನೀನೂ ! ಚಂದದೋಳಿಗ | ಸರಸದಿ 


ಯಕ್ಷಗಾನ 


ಲಗ್ನವನೂ ॥ ವಿರಚಿಸಲಾರನು ಕಾಣೆನು ನಿನ್ನಯ } ತರಳೆಗೆ ವರನಹ 
ಪುರುಷರ ವಿನಯದಿ # ೩ । ತನುಜೆಯ ಮದುವೆಗೆ೦ದೂ ! ನೀನೂ 
ಲೆಯ ! ಅನುವಾಗಿ ಬರೆಸು ಇ೦ದೂ ಜನಪತಿ ಗಳನೆಲ್ಲ ಕರೆಸಿಕೊ 
ನಿನ್ನಯ ! ತನುಜೆಯ ಮನಕೆ ಬ೦ದವರಿಗೆ ಮಾಲೆಯ || ೪ | | 
ಮಾಡು ನೀ ಪರಿಣಯವಾ ! ಅದಲ್ಲದೆ } ರೂಢಿಪ ಹರಧನುವಾ ಗಾಢ 
ದಿ೦ದಲೆ ತಂದು ಪೂಜಿಸು ಡಂಗುರ | ಸಾರಿಸು ಎತ್ತಿದವರಿಗೆ ನಿನ್ನಣು 
ಗೆಯ । ೫ । ಕರುಣಿಸಿ ಕೊಡುವುದೆಂದೂ } ಮತವಿದಲ್ಲ ! ದಿರೆ ನಿನ್ನ 
ಮನಕೆ ಕುಂದೂ # ಕರೆಸಿ ದಿಬ್ಬಣಗಳ ಕೊಡುವುದು ಮಗಳನ್ನು ! 
ಎರೆದು ಧಾರೆಯ ಇದು ಧರಣೀಶ ಶಾಸ್ತ್ರವು|| ೬ || 

ವಾರ್ಧಿ ಕ್ಯ , 
ಧಾತ್ರೀಶ ಲಾಲಿಸೈ ಸುರಮುನಿಪ ತಾನಿತ್ತ ಕ್ಷತ್ರಿಯರ ಕುಲ 
ನಡತೆಯೊಳಗಾದ ಪರಿಣಯವ ! ಶಾಸ್ಪೋಕದಿ೦ದಲನುಕೂಲವಹ 
ಕಥೆಯನುರೆ ವಿಸ್ತರಿಸಿ ವಿನಯದಿಂದಾ ! ಚಿತ್ರದಲ್ಲಿ ಕೃಷ್ಣ ಹರಿ ಕೇಶವ 
ಜನಾರ್ದನ ಎ | ನುತ್ತ ಗಜಪುರದಿಂದ ಸುರಮುನಿಪ ನಾರದನು ! 
ಮತ್ತೆ ಬಿಜಯಂಗೆಯ್ಯಲತ್ತಲುಂ ಕುರುರಾಯನೊಪ್ಪಿರಲು ವಿನಯ 
ದಿ೦ದಾ ॥ ೧ !! 

ವಚನ, 
ಈ ಪ್ರಕಾರದಿಂದ ನಾರದನು ಕೌರವೇಶ್ವರನೊಡನರುಹಿ ಪೋಗ 
ಲಾ ದುರ್ಮತಿಯು ಅನುಜ ದುಶ್ಯಾಸನನಂ ಕರೆದು ಏನೆಂದನು ಎ೦ದರೆ 

ರಾಗ ಕೇ ತಾರಗೌಳ, ಅಷ್ಟ ತಾಳ, 
ಕೇಳಯ್ಯ ತಮ್ಮ ದುಶ್ಯಾಸ ನೀನತಿ ಬೇಗ | ಆಲೋಚಿಸುತ 
ಮುದದೀ ! ಲೀಲೆಯಿ೦ದೋಲೆಯ ಬರೆದು ಕಳುಹು ಭೂಮಿ | ಪಾಲರ 
ನಿವಹಕಿಂದೂ ॥ ೧ ॥ ಕರೆದು ಚಾರರ ಬೇಗ ಕಳುಹಿಸೋ ಎನ್ನಯ ! 
ತರಳೆಯ ಲಗ್ನಕೆ೦ದೂ | ಪುರವ ಶೃ೦ಗರಿಸಬೇಕೆನಲಾಗ ದುಶ್ಯಾಸ | 
ಬರೆದ ಲೇಖನಗಳನೂ || ೨ || ಚರರನ್ನು ಕರೆದು ಕಳುಹಿಯ 


ಲಕ್ಷಣಾಕಲ್ಯಾಣ 


ವಿನಯದಿ ಪುರವ ಶೃ೦ಗರಿಸಲೆ೦ದೂ 1 ಕರೆಸಿ ಚಿತ್ರ ಕರನ್ನು ನವರತ್ನ 
ಖಚಿತದಿ : ಪುರವ ಶೃ೦ಗರಿಸಿದನೋ | ೩ 1 ಇ೦ತು ಸಂಭ್ರಮದಿಂದ 
ಪುರವ ಶೃಂಗರಿಸಿಯಾ ! ನಂತ ನೂತನಗಳಿ೦ದಾ ಮು೦ತಾಗಿ 
ಕೌರವಗೆರಗಿ ದುಶ್ಯಾಸನ : ನಿ೦ತು ಕೈ ಮುಗಿದೆಂದನೂ ೩ ೪ | | 

- ದ್ವಿಪದಿ, 
ಅಣ್ಣ ಲಾಲಿಸು ದಯದೊಳೆನ್ನ ಬಿನ್ನಪವಾ 1 ಪುಣ್ಯನಿಧಿ ನಿನ್ನ 
ನುಜ್ಞೆಯಿಂದ ಪಟ್ಟಣವಾ | ೧ | ಶೃಂಗರಿಸಿ ಚಿತ್ರಿತದಿ ಓಲೆಯನು 
ಬರೆಸಿ ! ವಿಂಗಡಿಸಿ ಹತ್ತು ಸಾವಿರ ಮನೆಯ ರಚಿ ಸೀ || ೨ || ಕೇರಿಕೇರಿ 
ಯೊಳೆಲ್ಲ ಕುರುಜು ಮೇರ್ವೆಗಳಾ | ಚಾರು ವೈಭವದಿ ರಂಜಿಪಗೋಪು 
ರಗಳಾ || ೩ | ಮನೆಮನೆಯ ಮುಂದೆ ಬಣ್ಣದ ಪತಾಕೆಗಳ ! ಕೊನೆ 
ಸಹಿತ ರ೦ಜಿಸುವ ಸಾಲುಕದಳಿಗಳೂ || ೪ | ಪಟ್ಟೆ ಪೀತಾ೦ಬರವು 
ಎಸೆವ ಮೇಲ್ಮಟ್ಟೂ 1 ಕಟ್ಟಿರುವ ಸಾಲುಜರತಾರಿಗಳನಿಟ್ಟೂ 1 ೫ || 
ವಿವಹಚಪ್ಪರವೊಂದು ಯೋಜನವ ರಚಿಸಿ 1 ನವರತ್ನ ತೋರಣದ 
ದೀವಿಗೆಯನಿರಿಸೀ ॥ ೬ + ಭ೦ಗಾರನುಯದ ಚಪ್ಪರದ ಮಧ್ಯದಲೀ 4 
ಶೃ೦ಗರಿಸಿದರು ಮ೦ಟಪವನು ಚೋದ್ಯದಲೀ || ೭ | ಪೊಡವಿ ಪತಿಗಳಿ 
ಗೆಲ್ಲ ಪಡಿಬಿಡಾರಗಳಾ | ತಡೆಯದೆಸೆದಿಹುದು ತರತರದ ಸಾಲುಗಳಾ 
1 ೮ !! ಇಂತದೆಲ್ಲವನನುಜ ವಿಸ್ತರಿಸೆ ಮನದೀ + ಸಂತೋಷದಲಿ ಭೂಪ 
ಕಾಣುತಿರೆ ಭರದೀ | ೯ | | 

ಭಾಮಿನಿ, 
ಅರಸ ಕೇಳಾ ಕೌರವೇಶ್ವರ | ನನುಜನೆಂದಾ ಮಾತ ಕೇಳುತ| 
ತೆರಳಿ ಬ೦ದನು ಪಿತನ ಬಳಿ ಗತಿ ತ್ವರದಿ ಯೋಚಿಸುತಾ || ಎರಗಿ ಕರ 
ಗಳ ಮುಗಿಯ ಕುವರನ | ಕರದಿ ಪಿಡಿದೆತ್ತು ತಲೆ ಬ೦ದುದ ! ನರುಹು 
ಬೇಗೆನಲಾಗ ಕುರುಪತಿಯೆಂದನುತ್ತರವಾ || ೧ || 

ರಾಗ ದೇಶಿ, ಅಷ್ಟ ತಾಳ, 
ತಾತ ನೀ ಲಾಲಿಸಿ ಕೇಳೆನ್ನ ಮಾತಾ | ಜಾತೆಯ ಪರಿಣಯವೆಸ 
ಗಲೆಂದೆನುತಾ|| ಭೂ ತಳೇಶರನೆಲ್ಲ ಕರೆಸಿ ವಿನಯದೀ ! ಪ್ರೀತಿಯಿ೦ದಣು 

ಗೆಯನೀವೆನು ಭರದೀ ॥ ೧ ॥ ನೂತನವಾಗಿ ಶೃಂಗರಿಸಿ ಪಟ್ಟಣವಾ | 
ಭೂತಳಾಧಿಪರಿಗೆ ಬರೆದ ಲೇಖನವಾ | ಆತುರದಿಂದ ನಾ ಚರರನಟ್ಟಿ 
ದೆನೂ ! ಆ ತ್ರಿಯಂಬಕ ಚಾಪವೆಸೆಯೆ ಸುತೆಯನೂ ॥ ೨ !! ಈ ವುದೆಂ 
ದೆನುತಲೆ ಮುನಿಪ ನಾರದನೂ ಪಾಯವನರುಹಿಯೆನ್ನೊಳು ತೆರಳಿ 
ಹನೂ ಬಾಯಾರನಲ್ಲ ನಾನೆಂಬ ಮಾತುಗಳೂ | ಈಯೆನಗಪ್ರಣೆ 
ಯೆ೦ದ ತಾತನೊಳೂ # ೩ !! 


ವಚನ. 


ಈ ಪ್ರಕಾರದಿಂದ ಕೌರವೇಶ್ವರನು ಪಿತನೊಡನೆ ಬಿನ್ನೆಸಲಾಗಿ 
ಭೀಷ್ಮಾಚಾರ್ಯರು ಪೇಳ ಬಗೆಯನದೆಂತೆನೆ 


ರಾಗ ಭೈರವಿ, ರುಂಪೆ ತಾಳ, 
ಕುರುಕುಲಾಗ್ರಣಿಯೆ ನೀ ಕೇಳೆನ್ನ ಮಾತುಗಳ | ಅರುಹುವೆನು 
ನಿನಗಾಹ ಸಂಗತಿಯ ನಾನೂ | ಪಲ್ಲ ಧರಣಿ ಪಾಲಕರೆಲ್ಲ ಒ೦ದು 
ಗೂಡಿದ ಮೇಲೆ ತರುವರೆ ಕಲಹವನು ಹೆಣ್ಣಿಗೋಸುಗಡೀ !! 
ಪರಿಣಾಮವನು ಕಾಣೆ ಈ ಕಾರ್ಯದೊಸಗೆಗಳು 1 ಸುರಮುನಿಪ 
ನಾರದನ ಹವಣೆಯೆಂತಹುದೊ # ೧ | ಎನಲು ಭೀಷ್ಮಾಚಾರ್ಯ 
ಕುರುಕೃಪಾಲಕನೆಂದ ! ಜನಪರೆಲ್ಲರು ಸ್ವಯ೦ವರದ ಮ೦ಟಪದೀ | 
ವನಿತೆಗೋಸುಗ ಸಮರವನು ಮಾಡುವರೆ ಬರಿದೆ ! ಇನಿತು ಹೇಳುವ 
ರೇನು ಅನುಮಾನಗಳನೂ ॥ ೨ ॥ ಎಂದೆನುತ ಕುರುರಾಯ ನುಡಿಯೆ 
ಜಾಹ್ನವಿಸುತನು ! ಹಿಂಗದವನೊಡನೆ ಸರ್ವಾ೦ಗವನು ಗ್ರಹಿಸಿ | 
ಹಿಂದೆ ದೌಪದಿಯ ಸ್ವಯಂವರದೊಳಗೆ ನೀ ಪೋಗಿ | ಅಂಗನೆಯ 
ತ ಹೆನೆಂದು ಅ೦ದು ಸಮರವನೂ || ೩ | ಮು೦ದರಿದು ನೀ ಮಾಡ 
ಲೇನು ಕಾರಣ ಹೇಳು | ಎ೦ದು ತನಗುತ್ತರವ ನುಡಿಯದಿರು ಬರಿದೇ ? 
ಸಂದೇಹಗೊಳಬೇಡ ಮನಕೆ ಬ೦ದ೦ತೆ ನೀ ! ನಿಂದು ವಿರಚಿಸು 
ಮಗಳ ವಿವಹಕಾರ್ಯಗಳಾ || ೪ | | 

ನಾರ್ಧಿಕ್ಯ , 
ಧರಣಿ ಸತಿ ಕೌರವಂ ಗುರುಭೀಷ್ಮರೆಂದ ಗೋ 1 ಚರದ ವಾಕ್ಯವ 
ಕೇಳಿ ಹಲವು ಯೋಚಿಸುತಾಗ : ಪರಿಣಾಮವೆಂತಹುದೊ ಎಂದೆನುತ 
ಕಳವಳಿಸಲಾ ಕರ್ಣನಿ೦ತೆ೦ದನೂ ಧರಣಿಪತಿ ಕೇಳು ಮನದೊಳಗೆ ಕಳ 
ವಳಿಸದಿರು ! ಪರಿಯ ನಾ ಬಲ್ಲೆ ಭೀಷ್ಮನ ಮಾತನು ಕೇಳಿ | ಮರುಳಾಗ 
ದಿರು ನಿನ್ನ ಬಲದೊಳಾನಿಹೆನೆಂದು ಕನಲುತೆ೦ದನು ನೃಪತಿಗೇ || ೧ || 

ರಾಗ ನಾ ರವಿ , ಏಕತಾಳ, 
ಬಿಡು ಬಿಡು ಕೌರವ ಬಲ್ಲೆನು ಭೀಷ್ಮನ | ಬಡಿವಾರಂಗಳನ | 
ಕೆಡಿಸುವ ಕಾರ್ಯದ ಒಡಲುರಿ ಕಿಚ್ಚಿನ } ಬೆಡಗ ಬಲ್ಲೆನು ನಾನೂ || ೧ || 
ಪೊಡವಿಪ ಪಾ೦ಡವರಡವಿಗೆ ಕಳುಹಿದ | ಕಡುಗಲಿ ಕಾರಣದೀ || ಸುಡು 
ತಿದೆ ಭೀಷ್ಮನ ಒಡಲೊಳು ನಿನ್ನನು | ಕೆಡಿಸಲೋಸುಗ ಮನದೀ || ೨ | 
ಆಡಿದ ಮಾತಿಗೆ ನೀ ಮರುಳಾಗಲು ! ಬೇಡೆಲೋ ಮನಸಿನಲೀ !! ರೂಢಿ 
ಪರಿ೦ದಲೆ ಬಹ ಕಲಹವ ನಾ ನೋಡುವೆ ವಿವಾಹದಲೀ || ೩ || 
ಮಾಡಿದ ಯೋಚನೆ ಕಾರ್ಯ ವನೆಸಗಲು ! ನೋಡುವುದಿನ್ನೇನೂ 11 
ಗಾಢದಿ ವಿರಚಿ ಸು ತಡವಿನ್ನೇತಕೆ | ನೋಡೆನ್ನ ಧಟವನೂ !| ೪ || 

ವಾರ್ಧಿಕ್ಯ . 
ತರಣಿಸುತನಿಂತೆನಲು ಕುರುಕುಲೇಶ್ವರನು ನಿ ರ್ಧರದಿ 
ಧೈರ್ಯವ ತಾಳಲಾ ಸಮಯದೊಳಗಾಗ | ಧರೆಯ ದೇಶಾಧಿಪರು 
ಬರುವ ಸಡಗರವ ನಾನೇನೆಂಬೆನಾಶ್ಚರ್ಯವಾ 11 ಭರದಿಂದ ರಾಜರಾ 
ಜಾಧೀಶರೆಲ್ಲರತಿ | ಹರುಷದಿಂ ಹಸ್ತಿನಾಪುರಕೆ ಲಗ್ನಕೆನುತ್ತ ! ಭರ 
ದಿಂದ ತಾವಮ್ಮ ರಥಗಳನ್ನ ಡರು , ನಡೆತ೦ದರೇನೆಂಬೆನೂ || ೧ | 

ರಾಗ ಭೈರವಿ, ತ್ರಿವುಡೆ ತಾಳ . 
ಏನನೆಂಬೇ 1 ನೃಪರು ಬರುವುದ | ನೇನನೆಂಬೇ || ಪಲ್ಲ || ಆನೆ 
ಕುದುರೆಯು ಸೇನೆ ಮಾರ್ಬಲ ! ನಾನಾ ವಾದ್ಯವು ಭೇರಿ ದುಂದುಭಿ| 
ಸಾನುರಾಗದೊಳೆಯೇ ಬರುತಿಹ | ಭೂಮಿಪಾಲರು ಎ೦ಬ ತೆರದಲಿ | 

ನೇನನೆಂಬೇ !! ೧ | ಭರದಿ ವರಛಪ್ಪನ್ನ ದೇಶ ದ ಧರಣಿ ಪಾಲರು ಕೂಡಿ 
ಬರುತಿರೆ । ತರ ತರದ ಸತ್ತಿಗೆಯು ಚಾಮರ ! ಕರಿರಥಗಳೆಣಿಕೆಗಳ 
ಕಾಣೆನು ! ಏನನೆಂಬೆ || ೨ | ಬರಲು ದೇಶಾಧಿಪರ ಬೇಗದಿ | ಕುರು 
ನೃಪಾಲಕರೆಲ್ಲ ನೋಡುತ | ಬೆರಗುಗೊ೦ಡಾಕ್ಷಣವೆ ತಮ್ಮಯ ! ತರು 
ಣಿಮಣಿಯರ ಕೂಡಿ ವಿನಯದೊ | ಜೇನನೆಂಬೇ || ೩ || ಕಲಶ ಕನ್ನಡಿ 
ಮುತ್ತಿನಾರತಿ | ಥಳ ಥಳಿಸುತಿಹ ಹೊನ್ನ ಕಲಶವ | ಲಲನೆಯರು ಪಿಡಿ 
ದಿದಿರುಗೊಳುವುದ ! ಕಿಳಿದು ಬ೦ದರು ಅರಸ ಕೇಳಿ | ನ್ನೇನನೆಂಬೇ || 
| ೪ | ಸೃಷ್ಟಿ ಪತಿ ಕೌರವನು ಹರುಷದಿ | ದಿಟ್ಟ ಕರ್ಣಾದ್ಯಖಿಳರೆಲ್ಲರು ; 
ಒಟ್ಟುಗೂಡುತ ನಡೆದು ಬಂದಿಹ ಶ್ರೇಷ್ಟರನು ಇದಿರ್ಗೊ೦ಬ ಸಡಗರ | 
ನೇನನೆಂಬೇ || ೫ || 

ರಾಗ ಸೌರಾಷ್ಟ್ರ , ಅಷ್ಟ ತಾಳ . 
ಬಂದಿರೇ ಧರಣಿದೇಶಾಧಿಪರೆಲ್ಲರು | ಬ೦ದಿರೇನೆ ! ಕೇಳಿ ! 
ಚ೦ದವೇ ಬಳಗಕ್ಕೆ ಸರ್ವರು ವಿನಯದಿ | ಬ೦ದಿರೇನೈ ! ೧ | ಹಿಂಗದೆ 
ಮಲೆಯಾಳ ದ್ರಾವಿಡಾಧಿಪರೆಲ್ಲ | ಬ೦ದಿರೇನೈ | ಕ | ೯೦ಗ ಕಾಶ್ಮೀರಾದಿ 
ದೇಶದ ರಾಜರು ! ಬಂದಿರೇ || ೨ | ಸುಸ್ಥಿರ ಕರ್ಣಾಟಕಾಧಿಪರೆಲ್ಲ 
ನೀವ್ | ಬ೦ದಿರೇನೆ ! ಈಗ / ಉತ್ತಮ ಪಾಂಚಾಲದವನಿಪರೆಲ್ಲರು! 
ಬಂದಿರೇ !! ೩ || ನೇಪಾಳ ಬರ್ಬರದವನಿಪಾಲಕರೆಲ್ಲ ! ಬ೦ದಿರೇನೆ !! 
ಇ೦ದು | ಛಪ್ಪನ್ನ ದೇಶದ ಧರೆಯಾಣ್ಮರೆಲ್ಲ ನೀವ್ 1 ಬ೦ದಿರೇ || ೪|| 

ಭಾಮಿನಿ. 
ಅರಸ ಕೇಳೆ ಬ೦ದ ಭೂ ಪರ ! ಹ ರು ಷ ದಿ ೦ ದಿ ಗೊ ೯೦ ಡು 
ಮನ್ನಿಸಿ 1 ಕರೆಸಿಯವರಿಗೆ ಪಡಿಬಿಡಾರವನಿತ್ತು ಸಂತೈಸೀ | ತರಳೆ 
ಯನು ಶೃಂಗರಿಸಿ ನಾನಾ ! ಸರಿಯಾಭರಣವನಿಡಿಸಿ ಮಾಲೆಯ | 
ಕರದಿ ಕೊಟ್ಟಗ್ರಜನು ತಂಗಿಯ ಕೊ೦ಡುಬರುತಿರಲೂ || ೧ || 

ವಾರ್ಧಿ ಕ್ಯ , 
ಕಮಲದಳನಯನೆಯಂ ಕುಮುದಸಖನದನೆಯಂ ! ವಿಮಲ 
ಗುಣ ರ೦ ಭಯಂ ಅವರಪ್ರತಿ ಬಿ೦ಬೆಯ೦ ಸುಮನಸರಶೀಲೆಯ 

ಅಮಿತ ಗುಣಲೋಲೆಯಂ ರುಗರುಗಿಸಿ ಪ್ರಜ್ವಲಿಸುವಾ ! ಕಮನೀಯ 
ಗಾತ್ರೆಯಂ ರಜತಗುಣಸೂತ್ರೆಯಂ | ಸುಮನಸರ ಕು ಟಲೆ ಯ ೦ 
ಸೋಮಾರ್ಕನಿಟಿಲೆಯಂ ಭ್ರಮರಂಭಗುರುಳೆಯಂ ಭರಿತಮದ 
ತರಳೆಯಂ ಶೃಂಗರಿಸಿ ಕರೆತಂದರೂ # ೧ | 

ಕಾಲನೂ ಪುರ ಹಾರ ಗೆಜ್ಜೆ ಸರಪಣಿಗಳಿ೦ 1 ಮೇಲಾದ ಮೋಹ 
ನದ ಮಾಲೆ ಸರಪಣಿಗಳಿ೦ 1ಲೋಲಲೋಚನೆಯು ಶೃಂಗರವಾಗಿ ಬರು 
ತಿರುವುದೇನೆಂಬೆನಾಶ್ಚರ್ಯನಾ ! ತರತರದ ನಡುವಿನೊಡ್ಯಾಣ ಮಂ 
ಕೇಣವಂ ! ಮೆರೆಯುತಿಹ ಹಸ್ತ ಕಡಗಂಗಳಂ ನಖಗಳಂ : ತರುಣ 
ಶಶಿಯಂತೆಸೆಯೆ ಮೋದದಿ೦ ಪಾದದಿಂ ಘಲ್ಲೆನುತ ನಡೆತ೦ದಳೂ || ೨ || 

ರಾಗ ಘಂಟಾರವ, ಅಷ್ಟ ತಾಳ, 
ಏನನೆಂಬೇ ಮಾನಿನಿಯ ವೈಭವವಾ 1 ಸಾನುರಾಗದಿ ಪಾಡು 
ತಬಲೆಯ ರಂದಣವನೊಲಿದೇರಿಸಿ 11 ೧11 ಮಾನಕೇತನ ಮದದಾನೆ 
ಯಂದದಿ | ಜಾಣನುಡಿಗಳ ನೋಡಿ ಮನದಲಿ | ಆ ನರೇಂದ್ರರು 
ಭ್ರಮೆಗೊಳೆ || ೨ ಅಂಬುಜಾನನೆ ವರಕುಂಭಕುಚಯುಗೆ : ಸಂಭ್ರ 
ಮದಿಶೋಭಿಸುವ ಪುತ್ಥಳಿ ಬೊಂಬೆಯೂ ಪ್ರತಿರಂಭೆಯ 11 ೩11 
ಸತಿಶಿರೋಮಣಿ ಅತಿಚೋದ್ಯವೆಂಬಂತೆ 1 ಸತಿಯರಾ ಮಧ್ಯದಲಿ 
ಶೋಭಿಸ | ರತಿಯ ನೂರ್ಮಡಿಯಂ ದದೀ K ೪ || 

ಭಾಮಿನಿ. 
ಭೂಪಲಾಲಿಸು ಲಕ್ಷಣೆಯ ಗುಣ |ರೂಪವರ್ಣಿಸಲಾರಿಗಳ ವೈ | 
ಈ ಪರಿಯ ವೈಭವದೊಳಾ ನೃಪ ಸಭೆಗೆ ಲಕ್ಷಣೆಯಾ 1 ಚಾಪಲಾಂಬ 
ಕಿಯಳನು ತಂದಾ 1 ಭೂಪರೊಳು ನಿನಗಾಹ ಪತಿಯನು ! ನೀ ಪರೀ 
ಕ್ಷಿಸಿ ನೋಡೆನುತ ವಿಸ್ತರಿಸಿ ತೋರಿಸಿದಾ | ೧ | 

ಕಾಗ ಶಂಕರಾಭರಣ, ಏಕ ತಾಳೆ, 
ಇತ್ಯ ನೋಡೆ ತ೦ಗಿ ನೀನು ! ಚಿತ್ರವಿರಿಸಿ ಈ ಸಭೆಯೋಳು ! 
ಪೃಥ್ವಿಪಾಲಕರನಿ೦ದು ! ಬೇಗ ನಾಚದೇ ॥ ೧ ॥ ಛಪ್ಪನ್ನದೇಶಾಧಿಪ 
ರನು | ಒಟ್ಟಾಗಿ ತೋರಿಸದಿರಣ್ಣ | ಒ ಪ್ಪರಾರು ಮನಕೆ ನಾನಿ ! ನೈಷ್ಟು 

ಹೇಳಲೀ | ೨ | ತಂಗಿ ಕೇಳೆ ದೇಶಾಧಿಪರ . ವಿ೦ಗಡಿಸಿ ತೋರ್ಪೆ 
ನಾನು | ಅಂಗದೇಶಾಧಿಪನು ನಿನ್ನ ! ಗಂಡನಹುದೇನೇ | ೩ | 
ಹಿ೦ಗದೆತೋರಿಸದಿರಣ್ಣ | ಕೆ೦ಪುಗಣ್ಣು ಕೋರೆದಾಡೆ| ಸಂಗ ಯೋಗ್ಯ 
ವಲ್ಲ ತನಗೆ | ಎ೦ದು ಪೇಳ || ೪ | ಚದುರೆ ಕೇಳೆ ತಂಗಿ ಇತ್ಯ | 
ಮುದದಿ ಘೋಡಾಮುಖದಧಿಪನ | ಚದುರತನವ ನೀ ನೋಡೆಂದು । 
ಒದಗಿ ಕೇಳ ನೂ || ೫ || ಹದನವಲ್ಲ ಕೇಳು ಅಣ್ಣ | ಕುದುರೆಯ 
ಹೋಲಿಕೆಯ ಮುಸುಡು | ವದನವನ್ನು ನೋಡಲಾರೆ | ಮುದದೊ 
೮೦ದಳೂ || ೬ ಸೃಷ್ಟಿ ಗೀತ ಇ೦ದ್ರ ಅಗ್ನಿ | ಅಷ್ಟದಿಕ್ಷಾಲಕರಿವರ | 
ನೆಟ್ಟನೆ ನೋಡೆಲೆ ತಂಗಿ | ಇಷ್ಟವಹುದೇನೇ | ೭ | ದುಷ್ಟ ಖಳರ 
ಭಯಕೆ ಪುರವ | ಬಿಟ್ಟು ಓಡುವರು ಎನ್ನ : ಪಟ್ಟದರಸರಹರೆ ಎನಗೆ । 
ಕಷ್ಟ ಕೇಳಣ್ಣಾ | ೮ || ಇ೦ದುವದನೆ ಕೇಳೆಲೆ ಕಾ ! ಶೀ೦ದ್ರನೆಂಬವ 
ನಿವನು ನಿನಗೆ | ಅ೦ ದವಹುದೆ ಎನಲು ನಗುತ | ಲ೦ದು ಹೇಳ || 
| ೯ | ಕುಂದಗೇಡಿ ಕಪ್ಪು ಮೈಯ | ಅ೦ಗದಂತೆ ತೋರುತಿಹನು ! 
ಮು೦ದೆ ನಿಲ್ಲಲಾರದಣ್ಣ | ನಡೆಯೊ ಮು೦ದಕೇ | ೧೦ | ಸರಸವಂತೆ 
ಕೇಳೆ ತಂಗಿ ದುರುಳ ಘೋರಭೀಷಣನು ! ಪುರುಷನಹನೆ ಪರಿಕಿ 
ಸೆಂದು । ನಗುತ ಪೇಳಿದಾ || ೧೧ || ತರವಿದಲ್ಲ ಕೇಳೊ ಅಣ್ಣ ! ಮೆರೆವ 
ಕೋರೆದಾಡೆಗವಲು ಸುಳಿಯಲರಿದು ಎಡ ಬಲದೊಳು ! ತೆರಳೊ 
ಸುಮ್ಮನೇ # ೧೨ ! ಧರಣಿಪರ ಸಭೆಯೋಳಾರು ! ಪುರುಷರಲ್ಲ ತನಗೆ 
ಎನಲು | ಭರದಿ ಬ೦ದು ಪಿತನ ಪದಕೆ | ಎರಗಿ ಪೇಳ ನೂ ! ೧೩ || 

- ವಾರ್ಧಿ ಕ್ಯ , 
ಬೊಪ್ಪ ಲಾಲಿಸಿ ಕೇಳು ಅನುಜೆ ಲಕ್ಷಣೆಯ ಮನ ಕೊಪ್ಪುವರ 
ದಾರಿಲ್ಲ ಭೂಪಾಲಸಭೆಯೊಳಗೆ ಕಪ್ಪುಕೆಂಪೆಂದು ಮತ್ತೆಲ್ಲರ೦ ಕಂಡ 
ವಳು ಜರೆವಳಿನ್ನೇನೆಂಬೆನೂ || ವಿಸ್ತರಿಸಿ ಲಕ್ಷಣನು ಪಿತನೊಡನೆ ಪೇಳು 
ತಿರೆ ! ಕಷ್ಟ ಬಂದುದೆ ಎನುತ ಮನದೊಳಗೆ ಚಿಂತಿಸುತ ! ಸೃಷ್ಟಿಶ 
ಹರಧನುವ ತರಿಸೀ ಸ್ವಯಂವರವ ವಿಸ್ತರಿಸೆ ನಾನೆನುತಲೇ || ೧ || 
ಪಟ್ಟಣದೊಳಿರುವಮಿತ ಗಜ ತುರಗ ಕಾಲಾಳ | ನಟ್ಟ ಯ ದ ಪೋಗಿ 

ಸಿಡಿದೆಳೆದು ತರಲಾಕ್ಷಣದಿ ಸೃಷ್ಟಿ ನಡುಗುವ ತೆರದಿ ತ೦ದಾಕ್ಷಣ 
ಧನುವನೇನೆಂಬೆನು ತನನೂ ! . 

ರಾಗ ಶಂಕರಾಭರಣ , ತ್ರಿವುಡೆತಾಳ, 
ಧರಣಿ ಸತಿ ಕೇಳಿ , ಕೌರವ | ಹರನ ಚಾಪವ ತರಿಸಿ ವಿನಯದಿ| 
ಪರಮಭಕ್ತಿಗಳಿಂದ ಪೂಜಿಸಿ 1 ಭರದೊಳ೦ದೂ || ೧ 11 ಧರಣಿ ಪರ 
ಸಭೆಯೊಳಗೆ ಡಂಗುರ | ವಿರದೆ ಸಾರಿದ ಎತ್ತಿದವರಿಗೆ : ತರಳೆಯನು 
ತಾನೀವೆ ನಿಶ್ಚಯ | ಹರನ ಧನುವಾ || ೨ | ಎನುತ ಕೌರವನ್ನ ಪತಿ 
ನುಡಿಯಲು| ಜನಪರದ ಕೇಳುತ್ತ ಬೇಗದಿ | ವನಿತೆಯನು ತಾ ಗೆಲುವೆ 
ತಾನೆಂ ದೆನುತಲಾ ಗಾ | ೩ 11 ಸೃಷ್ಟಿ ಪಾಲಕರೆಲ್ಲ ನಡುಗಳ ( ಕಟ್ಟಿ ಬಿಗಿ 
ದರು ಹೊಡೆದು ಭುಜವನು ! ಎತ್ತಿ ಧನುವನು ಹೆಣ್ಣ ಗೆಲ್ಲುವೆ | ದಿಟ್ಟ 
ತನದೀ || ೪ || ಎನುತಕೊನೆಮಾಸೆಗಳ ತಿರುಹುತ | ಜನಪರೆಲ್ಲರು ಹುಬ್ಬ 
ನಿಕ್ಕುತ | ವನಿತೆಯಳ ತಾ ಗೆಲುವೆನೆನು ತಲೆ ! ಕನಲು ತಾ ಗಾ || ೫ || 

ರಾಗ ನೀಲಾಂಬರಿ, ಏಕ ತಾಳ. 
ಅ೦ಗದ ಭೂಮಿಪಾಲನೆದ್ದ | ಈ ಧನುವನೆತ್ತಿ ಅ೦ಗನಾನು 
ಣಿಯ ಗೆಲುವೆನೆನುತ | ಲೆ೦ದು ತಾ ಮನದಲಿ | ಹಂಗಮಿಸುತ ಬಲು ! 
ಹಿಂಗದೆ ಧನುವನು ಎಳೆಯಲು ತವಕದಿ | ಮುಂಗೈ ಮುರಿದುದು 
ತಿರುಗಿಯೆ ಬಿದ್ದನು | ಸಂಗವು ಸತಿಯಳ ಸಾಕೆನುತೆಯ್ತಿ ದ ! ನೇನ 
ನೆಂಬೇ ! ೧ !! ಧಡಿಗ ಕಳಿ೦ಗಾಧಿಪನೆದ | ಈ ಧನುವನೆತ್ತಿ | ಹೊಡೆದು 
ಮಾನಿನಿಯ ಗೆಲ್ಲುವೆನೆನುತ | ಸಡಗರದಿ೦ದಲೆ ಹೊಡೆಯುತ ಭುಜ 
ವನು | ಹಿಡಿದಾಗ ಧನುವನು ಎಳೆಯಲು ಕಾಲ್ಗಳು ! ತಡೆಯದೆ 
ಜಾರಿಯೆ ತಿರುಗಿಯೆ ಬಿದ್ದನು | ಮಡದಿಯ ತಳ್ಳಿ ಯು ಸಾಕೆನುತೆಯಿದ| 
ನೇನನೆಂಬೇ || ೨ || ಸೋನಾರ್ಕ ಚಂದ್ರಸೇನನೆದ ಸೌಭಾಗ್ಯ 
ವತಿಯ ! ಪ್ರೇಮದಿ ತಾನೆ ಗೆಲುವೆನೆನುತ | ಆ ಮಹಾ ಧನುವನು 
ಹೊಡೆದೀ ಕ್ಷಣದಲಿ | ಕಾಮಿನಿ ವಿವಹವನೆಸಗಿಯೆ ವಿನಯದಿ | ತಾ 
ಮದದಿಂದ ನೆಳೆಯಲು ರಕುತವು | ಭೂಮಿಗೆ ಬೀಳಲು ತಿರುಗಿಯೆ 
ಬ೦ದನು ! ಏನನೆಂಬೇ || ೩ || ಕೇರಳಾಧೀಶ ಭರದಿ ಬ೦ದ 1 ಈ 

ಧನುವೆ ! ಹಾರಿಸಿ ಹೊಡೆನೆ ತಾನೆಂದ | ನಾರಿಯ ಗೆಲಿದೀ ಕಣ ಸರಿ 
ಣಯವನು | ಭೋರನೆ ಎಸಗಿಯೆ ಧಾರುಣಿಪತಿಗಳೊ ಧೀರನೆ೦ 
ದೆನಿಸುವೆನೆನುತ ಬ೦ದೆಳೆಯಲು ಸಾರದ ಧನುವನು ಜಾರಿಗೆ 
ಬಿದ್ದನು | ಏನನೆಂಬೇ || ೪ || 

ಭಾಮಿನಿ, 
ಸೃಷ್ಟಿ ಪಾಲಕರೆಲ್ಲ ಚಾಪನ | ನೆತ್ತಲಾರದೆ ಸೋತು ಕುಳ್ಳಿರೆ | 
ಸೃಷ್ಟಿ ಪತಿ ಕೌರವನು ಚಿ೦ತಿಸು ತಾಗ ಮನದೊಳಗೇ ! ಕಷ್ಟ ಮತ್ತೆ ಸ 
ಕೀರ್ತಿಯಾದುದು ! ಸೃಷ್ಟಿಯೊಳಗೆಂದೆನುತ ಯೋಚಿಸೆ ದುಷ್ಟ 
ಖಳನಾ ಘೋರಭೀಷಣನೆದ್ದನಾ ಕ್ಷಣಕೇ || ೧ || 

ವಾರ್ಧಿಕ್ಯ . 
ಪೊಡವೀಶ ಕೇಳಿ೦ತು ಧಡಿಗ ಭೀಷಣನಾಗ | ಹೊಡೆದು ಭುಜ 
ಗಳನು ಬರಸಿಡಿಲಂತೆ ಭೋರ್ಗುಡಿಸಿ | ರುಡಿದೆದ್ದು ಬರುತಿರಲು 
ಪೊಡವಿಪಾಲಕರೆಲ್ಲ ಅಡಹಾಯು ಓಡುತಿರಲೂ 11 ಪೊಡವಿ ತಲ್ಲಣಿಸಿ 
ದುದು ಬರುವಬ್ಬರದೊಳಾರ | ಎಡಬಲವ ನೋಡುತ್ತ ಗುಡುಗುಡಿಸು 
ತಾಕ್ಷಣದಿ | ಒಡನೆ ಬೊಜ್ಜೆಯನಿಡುತ ಅಬ್ಬರಿಸುತೆಯ೦ದು ಸಿಡಿದೆಳೆದ 
ಲಕ್ಷಣೆಯನೂ || ೧ || 

ಮಡದಿಯರ ನಿವ್ರಹಗಳನೆಲ್ಲಮಂ ಸೆರೆವಿಡಿದು ! ತಡೆಯದೆಳೆ 
ದೊಯ್ಯ ಕೌರವರು ಬಂದದ್ದೆಸೆ | ಹಿಡಿದು ಮಾಯಾಸ್ತ್ರದಿಂ ಕೆಡಹಿ 
ಮತ್ತವರನುಂ ಧಡಿಗ ಖಳ ಪೋಗುತಿರಲೂ !! ಪೊಡವೀಶ ಕೌರವನ 
ನಿಜಸುತೆಯ ದಾನವನ್ನು ಹಿಡಿದೆಳೆದು ಒಯ್ಯಾಗ ಪಶು ವ್ಯಾಘ್ರನೂ 
೬ಕ್ಕಿ | ಮಿಡುಕುವಂದದಿ ಗೋಳನಿಕ್ಕು ತಲೆ ಮೊರೆಯಿಟ್ಟಳಾ ಸತಿಯು 
ಶೋಕದಿ೦ದಾ || ೨ || 

ರಾಗ ನೀಲಾಂಬರಿ, ಆದಿತಾಳ. 
ಅಕಟಾ ನಾನೇಕೆ ಪುಟ್ಟದೇ | ಹೆಣ್ಣು ಜನ್ಮದಿ ! ಸಕಲರು ಕೇಳಿ 
ರಿದನೂ || ಪಲ್ಲ | ಕುಲಗೇಡಿ ದಾನವನಾ | ಕೈಯೊಳು ಸಿಕ್ಕಿ ! ಕಳೆವು 
ದಾಯಿತೆ ಹರಣಾ|| ಅನುಪಲ್ಲ! ಬಿಡಿಸುವರಿಲ್ಲದಾಯಿತೇ ! ಅಯ್ಯಯ್ಯೋ 

ವಿಧಿಯೆ ಕಡೆ ಕಾಲ ಕೂಡಿಬಂದಿತೇ « ಸುಡಲಿ ಸಂಸಾರವಿನ್ನೂ 
ಎನ್ನಯ ಜನನಿ ! ಪಡೆದಳೇತಕೆ ಎನ್ನನೂ 8 ೧11 ಹರನೆ ರಕ್ಷಿಪುದೆ 
ನುತಾ ! ಕಣೋಳು ಜಲವ ಸುರಿಸಿ ಧರೆಗೆ ಬೀಳು ತಾ & ಧರಣಿ ಪರಾ 
ರೀಗಲೂ ಬಿಡಿಸಿರೋ ಎನ್ನ ಕರವ ಮುಗಿ ವೆನೆ೦ದಳೋ | ೨ !! 
ಪಡೆದ ತಂದೆಯು ಭೀಷ್ಮನೂ ! ಭಾನುಜ ದ್ರೋಣ| ಷಡುರಥರೆಲ್ಲ 
ರಿನ್ನೂ 4 ಒಡನಿದ್ದು ಇಲ್ಲದಾಯಿತೇ ! ಪೂರ್ವದೊಳಾನು ! ಪಡೆದ 
ಪ್ರಾಚೀನ ಬಂದಿತೇ ॥ ೩ ॥ ಒಡನೆ ಈ ಸಭೆಯಿದ್ದೆಲ್ಲಾ ತನಗತಿ 
ಕಠಿಣ ! ಅಡವಿಯಿ೦ದಾಯಿತಲ್ಲಾ 11 ಬಿಡದೆ ಮೊರೆಯನಿಡಲೂ ! 
ಹುಯ್ಯಲ ಕೇಳಿ ಪೊಡವಿಪ ಶೋಕದೊಳ್ || ೪ 18 


ಭಾಮಿನಿ. 
ದುರುಳ ನೀ ಸರಿಯಿ೦ದ ಕುರುಕೃಪ| ತರಳೆಯನು ಪಿಡಿದೊಯ್ಯ 
ಶೋಕದಿ | ಮೊರೆಯಿಡುವುದನು ಕೇಳಿ ಕೌರವ ಹರಹರಾ ಎನುತಾ | 
ತರಳೆಯೇತಕೆ ಎನ್ನೊಳುದಿಸಿದೆ ಧರಣಿಯೊಳು ಕಡುಪಾಪಿಯಾದೆನು ! 
ಹಿರಿಯವರ ನುಡಿಗೇಳದಕಟಾ ಕೆಟ್ಟಿ ತಾನೆಂದಾ ॥ ೧ ॥ 

ರಾಗ ನೀಲಾಂಬರಿ, ರೂಪಕತಾಳ. 
ಏನೆಸಗಲಿ ನಾನೀ ಪರಿ | ದಾನವನೀಗೆನ್ನಣುಗೆಯ 1 ತಾನೆಳೆದೊ 
ಯುವ ಸುಮ್ಮನೆ| ಹಾನಿಯು ಬಂತಕಟಾ ಮಾನವರೊಳಗೆನ್ನ 
ತಿಹ | ಹೀನರನಾರನು ಕಾಣೆನು ! ನಾನಿದ್ದನ್ನ ಯ ಸುತೆಗವ | ಮಾನವು 
ಬ೦ದಪುದೇ 1 ೧11 ಏತಕೆ ಸುರಮುನಿ ಬಂದನೊ | ಏತಕೆ ಈ ಪಟ್ಟಣ 
ವನು | ಏತಕೆ ಶೃಂಗರಿಸಿದೆನಿ 1 ನೇತಕೆ ಹಾ ವಿಧಿಯೇ 11 ಏತಕೆ ಪರಿ 
ಣಯವೆಸಗಿದೆ1 ನೇತಕವನಿಪರ ಕರೆಸಿದೆ | ಏತಕೆ ಹಿರಿಯರನುಜ್ಞೆಯ | 
ನೇತಕೆ ಮಾರಿದೆನೂ || ೨ 1 ಸೃಷ್ಟಿಯೊಳ್ ಕೌರವನೃಪನತಿ ! ಭ್ರಷ್ಟ 
ನೆಂದೆನ್ನಿಸಿಕೊಂಡೆನು ! ಪುತ್ರಿಯ ಪರಿಣಯಕೋಸುಗ | ಇಷ್ಟಾದುದೆ 
ತನಗೇ || ಪುತ್ರಿಯೆ ಇಂದೇತಕೆ ಮೊರೆ| ಯಿಟ್ಟಳಲುವೆ ನೀ ಸುಮ್ಮನೆ| 
ಕೆಟ್ಟೆನು ತನ್ನಿಂದಾನಿ | ವೈಷ್ಣಾಡಿದರೇನೂ || ೩ || 

ಕಂದ ಪದ್ಯ . 
ಪೊಡವಿಪ ಕುರುಕೃಪ ಚಿ೦ತಾ | ಕಡಲೊಳ್ ಸಲೆ ಬಿದ್ದೇಳುತ 
ಲಿರುತಿರಲಾಗಳ್ ಕಡುಶೌರ್ಯದಿ ಲಕ್ಷಣ ತಾ ! ನಡೆತಂದಾಗಲೆ 
ಜನಕನೊಳೆಂ ದಂ ಭರದಿ೦ | ೧ | 

ರಾಗ ಭೈರವಿ , ಏಕತಾಳ . 
ತಾತನೆ ಬಿಡು ಚಿಂತೆಯನೂ ! ನಾ ! ಘಾತಿಸುವೆನು ದುರುಳ 
ನನೂ ! ಜಾತನ ಸಹಸನ ನೀನೂ ! ನೋ 1 ಡೇತರ ಬಲುದೆಂಬುದನ್ನೂ || 
| ೧ || ತಂಗಿಯನೆಳೆದೊಯ್ದ ವನಾ | ಕಡಿ ! ದಿಂಗಡಿಸಿಯೆ ದಾನವನಾ || 
ಹಿ೦ಗದವನ ಯಮನ ಸದನಾ } ನಲ | ನಿಂದಲೆ ಕಳುಹುವೆ ಮುನ್ನಾ || 
| ೨ ಅನುಜೆಯ ಸೆರೆಯನು ಬಿಡಿಸಿ 1 ನಾ ! ಕ್ಷಣದೊಳು ತರುವೆನು 
ಜೈ ಸೀ ೫ ದನುಜನ ಸಮರದೊಳೆನುತಾ + ಪದ ! ಮಣಿಯುತ ಪಿತ 
ನೊಳು ಮತ್ತಾ ೩ ॥ ಕೊಡು ತನಗಪ್ಪಣೆಗಳನೂ ! ಕೇಳ್ | ತಡವೇ 
ತಕೆ ತನಗಿನ್ನೂ ॥ ಬಿಡು ಬಿಡು ಯೋಚನೆಯೆನುತಾ | ಕಿಡಿ | ಯಿಡುತ 
ಧನುವನೊದರಿಸು ತಾ ೫ ೪ | ಹೊಡೆಯುತ ಭುಜಗಳ ಬೇಗಾ| ಭರ | 
ಸಿಡಿಲ೦ದದಿ ಎದ್ದಾ ಗಾ ಷಡುರಥರನು ಕರೆದೆ೦ದಾ ! ನೀವ್ 1 ತಡೆ 
ಯದೆ ಪೋಗುವುದೆಂದಾ | ೫ || 

- ವಾರ್ಧಿಕ . 
ಘಡು ಘುಡಿಸಿ ಲಕ್ಷಣನು ಧಡಿಗ ದಾನವನ ಶಿರ | ಒಡಲ ಶಿಳಿಯೆ 
ಭೂತಕಿಡಲೆನುತ ಕ್ಷಣದೊಳಗೆ | ಸಡಗರದಿ ಪರಿವಾರ ಷಡುರಥ ಮಹಾ 
ರಥರ ತಡೆಯದಿನ್ನೇಳಿರೆನುತಾ| ಎಡ ಬಲವ ನೋಡುತ್ತಲೊಡನೆ ಧನು 
ಝೇಂಕರಿಸೆ | ಕಡು ತವಕದಿಂದಲಾ ಜಡ ಜಾಸ್ತಸುತದೊಣ| ಪೊಡವಿ 
ಪತಿ ಕೌರವರು ನಡೆತ೦ದು ದಾನವನನಡ ಹಾಯುತಿ೦ತೆ೦ದರೂ ॥ ೧ ॥ 

ರಾಗ ಪಂತುವರಾಳಿ, ಮಟ್ಟಿ ತಾಳ, 
ಖಳ ದನುಜ ಕೇಳು ಕುರುಕೃಪಾಲತನುಜೆಯಾ | ತೋಳ 
ಸಿಡಿದು ಎಲ್ಲಿಗೊಯ್ಕೆ ಪಿಡಿಯೋ ದಾರಿಯಾ ॥ ೧ ॥ ಸೀಳಿಒಡಲ ಭೂತ 

ಗಣಕೆ ಬಲಿಯನೀವೆನೂ | ತಾಳೆನುತ್ತಲಿನಜ ಶರವ ಭರದೊಳೆ ಚ || 
!! ೨ | ಧಡಿಗ ದನುಜ ಬರುವ ಶರವ ಕಡಿವುತವನೊಳೂ | ಬಿಡು ಬಿಡೆ 
ಲವೊ ದಾರಿಗಟ್ಟಿ ನುಡಿವೆಯೆನ್ನೊಳೂ || ೩ | ಕಡೆಯ ಕಾಲ ಬಂತು 
ನಿನಗೆ ನಡೆಯೋ ಹೆಣ್ಣನೂ ! ಬಿಡಿಸಲಾಗಿ ಮರಣವಾಗಬೇಡವೆಂದನ || 
|| ೪ || ಎಂದ ಮಾತ ಕೇಳಿ ರೋಷದಿ೦ದ ಕರ್ಣನೂ ! ಮಂದಹಾಸ 
ದಿ೦ದ ಸರಳ ತೆಗೆದು ಹೊಡೆದನೂ || ೫ || ಬ೦ದ ಶರವ ಕಾಣುತಾಗ 
ದನುಜ ರೋಷದೀ | ಅ೦ದದಿ೦ದಲವನ ಧನುವ ಕಡಿದ ಸಮರದೀ || 
|| ೬ ||ಕೋಪದಿ೦ದ ಧನುವ ಕಡಿಯೆ ಭೀಷ್ಮದ್ರೋಣರೂ ! ತಾಪ ಸರಳ 
ಮಳೆಯಗರೆಯಲಾಗಲಧಟರೂ || ೭ || ಕೋಪದಿ ಗುರು ಭೀಷ್ಮರೆಚ್ಚ 
ಸರಳ ಕಾಣುತಾ । ಭಾಸೆನುತ ನಡುವಿಲದರ ಕಡಿದು ಮಾಣು ತಾ || ೮ || 
ತರಣಿಸುತನುರೋಷದಿ೦ದ ಕರದಿ ಖಡುಗವಾ ಧರಿಸಿ ಹೊಡೆಯಲಾಗ 
ಕಂಡು ದನುಜ ಬಾಣವಾ || ೯ | ಉಗಿದು ಬಿಡಲು ಭಾನುಸುತನ 
ಮುಸುಕೆ ಕಾಣುತಾ | ರು ಗರುಗಿಸುತ ದೊಣ ಭೀಷ್ಮರೆಲ್ಲ ಸರಿ 
ಯುತಾ|| ೧೦ | ತರಹರಿಸುತ ಬಾಣವೆಸೆಯಲೆಲ್ಲ ರಣದೊಳ್ | ದುರುಳ 
ಮಾಯಶರನ ತೆಗೆದು ಹೊಡೆದನಾಗಳೂ || ೧೧ | ಕಾಳರಾತ್ರಿಯಾಯಿ 
ತಾಗಲೇನನೆಂಬೆನೂ | ತೋಳಿನಿ೦ದಲಧಟರನ್ನು ಎಳೆಯುತಿರ್ದನೂ || 
|| ೧೨ || ಕಾಣುತಾಗ ಕೌರವೇಂದ್ರ ಗೋಳನಿಕ್ಕಿದಾ | ದಾನವನೊಳು 
ಸಿಕ್ಕಿ ಕೆಟ್ಟೆನೆಂದ ದುರ್ಮದಾ || ೧೩ | ಧಾರುಣೀಶ ಕರೆದು ಪೇಳ ನಾಗ 
ನೃ ಪರನೂ | ಯಾರು ಬಿಡಿಸಲೆನ್ನ ಸುತೆಯನವರಿಗೀನೆನೂ || ೧೪ || 


- ವಾರ್ಧಿಕ್ಯ . 
ಸೃಷ್ಟಿ ಪತಿ ಕೇಳಿ೦ತು ಬಿತ್ತರಿಸೆ ನಾ ನಿನಗೆ ಸೃಷ್ಟಿಶಕೌರವನು 
ದುರುಳ ದಾನವನೆಮ್ಮ ! ಕಟ್ಟಿ ಒಯ್ಯನು ಸೆರೆಯ ಬಿಡಿಸಿದವರಿಂಗೆನ್ನ 
ಪುತ್ರಿಯವೆನೆನುತಾ || ಇಷ್ಟೆನಲು ಕೇಳುತ್ತ ಕೃಷ್ಣನಾತೃಜನಾಗ | 
ಕುಟ್ಟಿ ದಾನವನ ಶಿರವಿಳೆಗೆ ಕೆಡಹುವೆನೆನುತ | ಸೃಷ್ಟಿ ನಡುಗುವ ತೆರ 
ದೊಳಾರ್ಭಟಿಸಿ ನಡೆತಂದು ಪೇಳ ನಾ ದೈತ್ಯನೊಡನೇ || ೧ || 

- ರಾ ಗ ಶಂಕರಾಭರಣ, ಮುಟ್ಟೆ ತಾಳ. 
ದುರುಳ ದೈತ್ಯ ನೀನು ಸುಮ್ಮನಿರದೆ ಮದದಿ ಬಂದು 
ನಮ್ಮ ಕುರುಕುಲೇ೦ದ್ರಸುತೆಯನೆಳೆವ | ಪರಿಯಿದೇ ತಕೊ !! ೧ ! 
ಕೋಳುಗುಳದೊಳು ಈಗ ನಿನ್ನ ತಲೆಯ ಕಡಿದು ಬಲಿಯ ಕೊಡುವೆ | 
ನಿಲದೆ ನಡೆಯುತ್ತಲೆನಲು | ಖಳನು ಪೇಳನ || ೨ || ನಾಗಶಯನ 
ಸುತನೆ ಕೇಳು | ಈಗ ನೀನು ಕೌರವೇಂದ್ರ ! ಗಾಗಿ ಬ೦ದು ಯಮನ 
ಪುರಕೆ | ಸಾಗಬೇಡೆಲೋ | ೩ | ನಾಗವೇಣಿ ಲಕ್ಷಣೆಯನು! ಈಗ ಬಿಡು 
ನನಲ್ಲ ನಾನು | ಪೋಗು ನಡೆಯೇನುತ್ತ ಧನುವ | ತೂಗುತೆ೦ದನ || 
|| ೪ || ದುಷ್ಟ ನಾಸಿ ದನುಜ ನೀನು | ಇಷ್ಟು ಮಾತ ನುಡಿವೆಯೇಕೊ | 
ಸೃಷ್ಟಿ ಪಾಲನಣುಗೆ ನಿನ್ನ ನಿಷ್ಟ ಪಡುವಳೇ || ೫ ||ಶ್ರೇಷ್ಠತನವ ನಿಲಿಸಿ 
ಕೊಡುವೆ ಕುಟ್ಟಿ ನಿನ್ನ ಶಿರವ ರಣದಿ | ದುಷ್ಟ ನಿಲ್ಲೆನುತ್ತ ಶರವ | ಬಿಟ್ಟ 
ನಾಗಳೇ || ೬ || ಭುಗಿಲ ಭುಗಿಲು ಭೋರುಗುಡಿಸಿ | ಹೊಗೆ ಛಡಾಳಿ 
ಸುತ್ತ ಬರಲು ಹಗಲುರಾತ್ರಿಯೆ೦ಬುದಾಗ | ಅಗಲದಾದುದೂ || ೭ || 
ಅಗಣಿತಾ ಮಹಾಸ್ತ್ರಗಳನು | ತೆಗೆದು ಸಾ೦ಬನೆಸೆಯಲಾಗ | ರುಗರು 
ಗಿಸುತ ಮಾಯಹತಿಯ | ನುಗಿದು ಬರುತಿರೇ || ೮ || ಕ೦ಡು ದನುಜ 
ತಿಳಿದು ಮನದಿ । ಭ೦ಡನಾದೆ ತಾನೆನುತ್ತ | ದಿಂಡುಗೆಡೆದು ಓಡುತಿರ್ದ | 
ನಂದು ರಣದಲಿ || ೯ || ವಾರಿ ಜಾಕ್ಷನಣಂಗ ದನುಜ ! ದಾರಿಹಿಡಿದು 
ಓಡೆ ಕಂಡು ! ಸಾರಿ ಬೆನ್ನಟ್ಟಿ ಸಿಕ್ಕ | ಲಾರದಾದನೂ || ೧೦ || 


ಭಾಮಿನಿ. 
ಅರಸ ಕೇಳಾ ಕೃಷ್ಣನಾತ್ಮಜ | ದುರುಳ ಭೀಷಣನನ್ನು ಗೆದ್ದಾ ! 
ಭರದಿ ಕುರುಕೃಪರುಗಳ ಸೆರೆಯನು ಬಿಡಿಸಲಾ ಕಣದೀ || ಹರುಷ 
ದಿ೦ದಲೆ ಪೊಗಳಲಾಗಳೆ | ತರುಣ ನಮ್ಮನು ಸೆರೆಯ ಬಿಡಿಸಿದ| ಧರಣಿ 
ಯೋಳಗಿವಗೆಣೆಯು ಕಾಣೆನು ಧುರಪರಾಕ್ರಮದೀ || ೧ || 

ಹರ ಹರಾ ಇವನಾವ ಜನನಿಯು | ದರದೊಳುದಿಸಿದನೆನುತ 
ಮೂಗಿನೊಳ್ | ಬೆರಳನಿಡಲಾ ಕ್ಷಣವೆ ಸಾ.೦ ಬಗೆ ಮೆಚ್ಚಿ ಲಕ್ಷಣೆಯೂ !! 

ಭರದಿ ನಡೆತಂದಾಗಲಾತನ ಕೊರಳಿಗಿಕ್ಕಿದಳಾಗ ಮಾಲೆಯ | 
ಚರಣಕೊ೦ದಿಸಿ ನೀನೆ ಪತಿಯಾಗೆಂದು ಹೇಳಿದಳೂ || ೨ | 


ರಾಗ ವಾರವಿ , ಏಕತಾಳ, 
ಇಂಥಾ ವೈಭವದಿಂ ಪೂಮಾಲೆಯ ( ಕಾಂತೆಶಿರೋಮಣಿಯ 18, 
ಕಾಂತನ ಕೊರಳಿಗೆ ತಂದಿಕ್ಕಲು ಭೂ | ಕಾಂತರುರೋಷದಲೀ || ೧ || 
ಕರೆಸಿಯೆ ನಮ್ಮೆಲ್ಲರ ಬಿಲುಹಬ್ಬಕೆ 1 ಹರನಸ್ತವ ನೀನೂ ! ಭರದಿಂ 
ದೆತ್ತಿದರಾರನು ಕಾಣೆವು ! ಕೊರಳಿಗೆ ಮಾಲೆಯನೂ || ೨ 11 ತರಳೆ 
ಲಕ್ಷಣೆ ತಂದಿಕ್ಕುವುದೇನಿದು ವರಕತ್ರರೊಳೀಗಾ 11 ಧರಣಿಪರೋಬ್ಬರಿ 
ಗಲ್ಲದೆ ಸಾ೦ಬನ 1 ಕೊರಳಿಗಿಕ್ಕಿದಳೆನುತಾ 1 ೩ 1 ತರವೇನೀ ಪರಿ 
ಯೆಸಗುವುದನ್ನು ತ ! ತ್ವರಿತದಿ ಸಾ೦ಬನನೂ 11 ಧರಣಿ ಪರಾ ಕಣ 
ಮುಸುಕುತ ನಿನಗೀ | ತರುಣಿ ಸಲ್ಲುವಳೇನೂ || ೪ 11 ರಡಿದಾರ್ಭಟ 
ಸಲು ಸಾ೦ಬನು ಬಾಣವ | ಪಿಡಿದತಿ ಝಳಪಿಸುತಾ ಹೊಡೆಯಲು 
ಕಾಣುತ ಪೊಡವಿದರೆಲ್ಲರು ! ಹಿಡಿದರು ಧನುಶರವಾ || ೫ & 


ರಾಗ ನಾ ರವಿ, ಏಕತಾಳ. 
ಹರಿಯವತಾರನ ತರಳನು ಬಾಣವ 1 ಸುರಿಯಲು ಕಾಣುತ 
ಧರಣಿ ಸರೆಲ್ಲರು ! ಮೆರೆವುತ ರೋಷದಿ ಸರಳುಗಳಾಕ್ಷಣ ! ಸುರಿದರು 
ಸಾ೦ಬಗೆ ಪರಿಮಿತವಿಲ್ಲದೆ ! ಏನಾನೆಂಬೇ 11 ೧ ಕಾಣು ತಲಾ ಕಲಿ 
ಸಾ೦ಬನು ರೋಷದಿ ಬಾಣವ ತೆಗೆತೆಗೆದೆಚ್ಚನು ತವಕದಿ ! ಜಾಣ 
ನೃಪರು ಪುಡಿ ಪುಡಿಯನ್ನು ಮಾಡಲು { ಕಾಣುತಲಿರಲಾಕೊಣಿಯಧಿ 
ಪರೂ ॥ ಏನಾನೆಂಬೇ || ೨ ಒಡೆಯ ಶ್ರೀಕೃಷ್ಣನು ಪಡೆದಿಹ ಕುವ 
ರನು ! ಪೊಡವಿಪರೆಲ್ಲರ ಕಡುಗಿಯ ಸಮರದಿ | ಹೊಡೆದಪ್ಪಳಿಸುವೆನೆನು 
ತಲೆ ಬ೦ದಾ | ಸಡಗರದಿಂದಲೆ ಹಿಡಿದು ಮುತ್ತಿದರಿ 1 ನೈನಾನೆಂಬೇ 
# ೩ | ಧಡಿಗ ಬಾಲಕನನ್ನು ಹೊಡೆ ಹೋಡೆ ತಿವಿ ತಿವಿ ! ಕಡಿ ಕಡಿ 
ಖಡ್ಡದಿ ರುಡಿ ತುಳಿಯೆನುತಲೆ ಹಿಡಿದು ಮುತ್ತಲು ಪೊಡವಿಪರೆಲ್ಲರು 
ಶರ | ಗಡಣದಿ ಬಾಲನ ಹೊಡೆದಪ್ಪಳಿಸಿದ 41 ರೇನಾನೆಂಬೇ vi ೪ | - 


ಯಕ್ಷಗಾನ ! 


ನಾರ್ಧಿಕ್ಯ . 
ಧರಣೀಶ ಕೇಳಿ೦ತು ಕೃಷ್ಣನಾಜನಿನಿತು | ಧರೆಯಧಿಪರೆಲ್ಲರಂ . 
ಧುರದೊಳಗೆ ಕಂಗೆಡಿಸಿ ! ಕರದಿ ಪಿಡಿದಿಹ ಬಾಣವಂ ಬಿಸುಡುತೆಯಂದು 
ಕೌರವನಿಗೊ೦ದಿಸಿದನೊ ಧರಣೀಶರಾಹನದಿ ಕ೦ಗೆಟ್ಟು ಬಲು 
ನೊ೦ದು | ತರಳ ಬಾಣದೊಳಟ್ಟಿ ಕುಟ್ಟಿ ಹೊಡೆಯುತ್ತಿರಲು ಕುರು 
ನೃಪತಿ ಬಳಿ ಗೈದಿ ಬಿಸುಸುಯು ದುಗುಡದಲಿ ವ೦ದಿಸುತಲಿ೦ ತೆ೦ 
ದರೂ || ೧ || 

- ರಾಗ ಸೌರಾಷ್ಟ್ರ , ಅಷ್ಟ ತಾಳ. 
ಕುರುಪತಿ ಬಿಡಿಸೆಮ್ಮ ಹೊಡೆವ ಬಾಲಕನೀತ | ಕೌರವೇಂದ್ರಾ » 
ಬಲು ! ಸರಳಿ೦ದ ನಮ್ಮನುದರವ ಸೀಳುವನೀತ ! ಕೌರವೇಂದ್ರಾ 

೧ ॥ ಯಾರೆಂದು ತಿಳಿಯದು ಕ೦ಡರೆ ಹಸು ಬಾಲ | ಕೌರವೇಂದ್ರಾ 
ಈಗ ಭೋರನೆ ಸವರದಿ ಹೊಡೆವ ಬಾಣವ ಕೇಳೋ 1ಕೌರವೇಂದ್ರಾ 
೫ ೨ | ಮೂರುಲೋಕದೊಳೆಣೆ ಯಾರನು ಕಾಣೆವು ! ಕೌರವೇಂದ್ರಾ 
ಇಕೊ 1 ತೋರುವೆನೆಮ್ಮಯ ಸರಳ ಗಾಯವನಿಂದು| ಕೌರವೇಂದ್ರಾ || 
॥ ೩ ॥ ನೀತಿಯೆ ನಿನಗಿಂದು ನಿಂದು ನೋಡುವುದಿದು ! ಕೌರವೇಂದ್ರಾ | 
ಪೃಥ್ವಿ ! ನಾಥರ ಭವಣೆಯು ಸರಿ ಬಂತೆ ನಿನಗಿಂದು | ಕೌರವೇಂದ್ರಾ || 
| ೪ | ತರಳೆವಿವಾಹಕ್ಕೆ ಕರೆಸಿ ನಮ್ಮೆಲ್ಲರ ! ಕೌರವೇಂದ್ರಾ ! ಈ 
ತರಳನ ಕೈಯಿಂದ ಕೊಲಿಸುವುದು ಚಿತನೆ | ಕೌರವೇಂದ್ರಾ | ೫ || 
ಕಂಡೆವು ನಿನ್ನಯ ಆ ಭಿಮತವೆಲ್ಲವ | ಕೌರವೇಂದ್ರಾ !! ಸಾಕು ! ಇ೦ದಿ 
ಗೆಮ್ಮಯ ಜೀವದಾನವ ಮಾಡಯ್ಯ | ಕೌರವೇಂದ್ರಾ || ೬ || 

ಭಾಮಿನಿ. 
ಧರಣಿಪಾಲಕರಿನಿತು ನಾನಾ ! ಪರಿಯ ಸಾ೦ಬನ ಸರಳ 
ಗಾಯದಿ | ಮೊರೆಯಿಡುತ ಕೌರವನಿಗರುಹಲು ಕೇಳಿ ಬೇಗದಲೀ || 
ತರಳ ಸಾ೦ಬನ ಕರೆದು ಪೇಳಿದ | ಧರಣಿಪಾಲರ ಜೀವದಾನವ 
ಕರುಣಿಸಲುಬೇಕೆ೦ದು ನುಡಿಯಲು ತಿಳಿದು ತವಕದಲೀ || ೧ | | 

ಕರೆದು ಮಂತ್ರಾಸ್ತ್ರಗಳ ಬೇಗದಿ | ತರಿವುದು ಚಿತ್ರವಿದಲ್ಲವೆನು 
ತಲೆ | ಸರಳಿಗಭಯವನಿತ್ತು ಮನ್ನಿಸುತಿರಲು ಕೌರವನೂ ! ಕರೆದ 
ಬಾಣವ ನೋಡಿ ಮನದಲಿ ! ಪರಿಯ ಪೂರ್ವಾಪರವ ತಿಳಿಯ | 
ರಿತು ನಿಶ್ಚಿಸುತ್ತ ಸಾ೦ಬನೊಳೆ೦ದ ಬಿಸುಸುಯ್ಯ || ೨ || 

ರಾಗ ದೇಶಿ, ಅಷ್ಟ ತಾಳ , 
ಯಾರಯ್ಯಾ ! ನೀನು | ಯಾರಯಾ || ಪಲ್ಲ !! ಯಾರಯ್ಯ 
ನಿನ್ನಯ ತಂದೆ ತಾಯಿಗಳೂ | ಧಾರುಣಿ ನಿನಗಾವುದಾದುದು ಪೇಳ || 
ಕಾರಣಗಳ ನೆ ತನ್ನೊಡನತಿ ಮುದದೀ | ಸಾರವಾಗಿಯೆ ಪೇಳಬೇಕನು 
ನಯದೀ || ೧ | ಕ೦ಡರೆ ಬಾಲಕನಾಗಿಹೆ ನೀನೂ ! ಅ೦ದನ ನೋಡಲು 
ಧರೆಯೊಳಗಿನ್ನೂ ! ಕಂದ ನಿನಗೆ ಸರಿಯಾರನು ಕಾಣೇ | ಸಂದೇಹ 
ಗೊಳದೀಗ ಪೇಳು ಎನ್ನೊಡನೇ || ೨ || ದುರುಳ ಭೀಷಣನನು ಜೈಸಿದೆ 
ನೀನೂ 1 ಧರಣಿಪಾಲರ ಗೋಳುಗುಡಿಸಿದೆ ಏನೂ || ತೆರನಾನ ನೋಡಲು 
ಆಶ್ಚರ್ಯವೇನೂ । ಇರದೆನ್ನ ಮನಕೆ ತೋರುತಲಿದೆ ಮುನ್ನೂ || ೩ || 

ವಚನ. 
ಈ ಪ್ರಕಾರದಿ೦ದ ಕೌರವೇಶ್ವರನು ಪೂರ್ವಾ ಪರಂಗಳಂ ಕೇಳ 
ಲಾಗಿ ಹರಿಯಣುಗನು ಮನಸೇಳಿದ ಬಗೆಯನದೆಂತೆನೆ - - 

ರಾಗ ನಾ ಧನಿ, ಏಕ ತಾಳ . 
ಮಾವ ಲಾಲಿಸಿ ಕೇಳೋ ನಾನೆಂಬ ಮಾತಾ| ಕೇವಲದೃಶ 
ಕೇಳು ಪ್ರಖ್ಯಾತಾ | ಪಲ್ಲ !! ನೀಲಮೇಘಶ್ಯಾಮನೆನ್ನಯ ಜನಕಾ | 
ಲೋಲಗಂಧಿನಿ ಜಾ೦ಬವತಿಯನ್ನ ಜನನೀ || ೧|| ಹುಟ್ಟಿದ ಹದಿನಾಲ್ಕು 
ದಿವಸದೊಳೆನ್ನಾ ! ಕೊಟ್ಟರು ಬಲರಾಮನಿಗೆ ಕೇಳು ಮುನ್ನಾ | ೨ || 
ನಿತ್ಯ ದಿ ರೇವತಿ ಸಾಕಿ ಸಲಹಿದಳೂ | ಸತ್ಯ ವಚನಗಳು ತನ್ನ ಪೂರ್ವ 
ಗಳೂ | ೩ | ಬಿಲ್ಲವಿದ್ಯವ ನಾನು ಹರನೊಳು ಕಲಿತೂ | ಉಲ್ಲಾಸ 
ದಿ೦ದಲೆ ಇರುತಿರಲಿನಿತೂ || ೪ || ಇರಲೊಂದು ದಿವಸದಿ ಕು೦ತಿ 
ಭೋಜನೋತ್ರ | ಕರೆಯಬ೦ದುದರಿ೦ದ ತೆರಳಿ ಹೆ ಕೇಳೋ || ೫ || 

ಹಸ್ತಿನಾವತಿಯಿ೦ದ ಲಗ್ನ ಪತ್ರಿಕೆಯಾ ! ಪುತ್ರಿಯ ಪರಿಣಯವೆಂದೆಂಬ 
ಸರಿಯಾ | ೬ | ಚಿತ್ತದೊಳರಿತೀಗ ಬ೦ದೆನು ತಾನೂ ! ವಿಸ್ತಾರವಾ 
ಗಿಯೆ ಪೇಳನಾಗವನೂ || ೭ || 


ವಾರ್ಧಿಕ್ಯ . 
- ಧರಣೀಶ ಕೌರವ೦ ಸಾ೦ಬನಿಂತೆನಲಾಗ| ತೆರನ ತಪ್ಪಿತು ತನ್ನ 
ಸುತೆಯು ಪೂಮಾಲಿಕೆಯ ! ಕೊರಳಿಗಿಕ್ಕಿದಳಿವನ ಪೂರ್ವಮಂ ತಿಳಿ 
ಯದಲೆ ಮೋಸವಾದುದು ಎಂದನೂ || ತುರುಗಾಯ ಗೋವಳನ 
ಸುತಗೆನ್ನ ರತ್ನವಾ | ಗಿರುವ ಬಾಲಕಿಯಳನು ಕೊಡಲಾರೆ ತಾನೆನುತ | 
ಕರಗುತ್ತ ಕಣ್ಣೀರು ಸುರಿಸುತ್ತ ಸಾ೦ಬನನು ಕರೆದು ಮ೦ತೆ೦ 
ದನ || ೧ || 

ರಾಗ ಕೇತಾರಗೌಳ, ಅಷ್ಟ ತಾಳ , 
ಕಡುಜಾಣ ಸಾ೦ಬ ನೀನೇತಕೆ ಕುಳಿತಿಹೆ | ನಡೆಯೋ ನಿನ್ನಯ 
ಪುರಕೇ !! ಒಡನೆ ಎನ್ನಣುಗೆಯ ಕೊಡುವವನಲ್ಲ ನೀ ! ಮಡದಿಯಾ 
ಸೆಯ ಮಾಡದೇ || ೧ || ಗೊಲ್ಲರ ಮನೆಯೊಳು ಹಾಲು ಮೊಸರು 
ತಿ೦ಬ ! ಕಳ್ಳನ ಸುತ ನಿನಗೇ !! ಫುಲ್ಲಲೋಚನೆಯನ್ನ ಕುವರಿಯ 
ಕೊಡುವವ | ನಲ್ಲಿ ನಡೆ ಮನೆಗೇ || ೨ | ಮಾವ ನೀ ಲಾಲಿಸು ಏತ 
ಕಾಡುವೆಯಿ೦ದು| ಪಾಯದ ನುಡಿಯ ನೀನೂ || ಆ ಯುವತಿ ಯಳನ್ನು 
ಬಿಟ್ಟು ಪೋಗುವನಲ್ಲ ! ನ್ಯಾಯವಿದಲ್ಲೆಂದನ || ೩ || ದಾನವ ಪಿಡಿ 
ದೆಳೆದೊಯ್ದಾಗ ಸುಮ್ಮನೆ! ನೀನೇಕೆ ಕರೆದೆಯೆನ್ನಾ ! ನಾನೀಗ ಬಿಡೆ 
ನಿನ್ನ ಮಗಳನೆಂದೆನ್ನುತ | ದಾನವಾರಿಜನೆಂದನೂ || ೪ || ಎನಲದ 
ಕೇಳುತ್ತ ಕನಲಿ ತಾ ಕೌರವ । ತನುಜೆಯ ಮೊಗ ನೋಡುತ್ತಾ || 
ಇನಯಗೆ ಬಳಿಕ ಸಮಾಪ್ತಿ ಬ೦ದುದು ಈಗ | ಎನುತಾಲೋಚಿಸು 
ತಿರ್ದನೂ || ೫ || ಕೊಡದಿರೆ ಮಗಳನ್ನು ಬಿಡುವವನಲ್ಲಿತ | ಕೊಡು 
ವವನಲ್ಲ ತಾನೂ ! ದುಡುಕಿ ಸ೦ಗರನ ಮಾಡಲು ನಮ್ಮ ಕರ್ಣನು | 
ಕಡಿವನಿವನ ಶಿರವಾ || ೬ || ಎನುತ ಯೋಚಿಸಿ ತನ್ನ ಮಗಳೊಲೆ 

ಭಾಗ್ಯವು ! ಇನಿತಾದುದೆಂದೆನುತಾ , ಮನದೊಳು ಕರಗುತ್ತ ಕೃಷ್ಣ 
ನಾತ್ಮಜನೊಳು| ಸೆಣಸುವುದಾಯ್ತು ಮತ್ತಾ || ೭ 11 ತರವಲ್ಲ ಸುಮ್ಮನೆ 
ಎನ್ನ ಕುಮಾರಿಯ | ಕೊರಳನ್ನು ಕೊಯ್ಯದಿರೂ ! ಅರಿತು ನೀ ಒಂದಕೆ 
ತೆರಳುವುದುಚಿತವು 1 ತರವಲ್ಲ ನಿನಗೆಂದನೂ || ೮ ! ಎಷ್ಟು ಹೇಳಿದ 
ರೇನು ಮಾವ ನಿನ್ನುಗೆಯ ! ಬಿಟ್ಟವನಲ್ಲ ನಾನೂ | ಕಷ್ಟ ಬಂದುದ 
ನೆಲ್ಲ ತಾ ನೋಡಿಕೊಂಬೆನು ! ಇಷ್ಟಾದ ಮೇಲೆಯನ್ನೂ | ೯ || 


ವಾರ್ಧಿಕ್ಯ , 
ಸೃಷ್ಟಿ ಪತಿ ಕೌರವ ಸಿಟ್ಟಿನಿಂದಲೆ ತನ್ನ 1 ಪಟ್ಟಣದೊಳಿಹ ಭೂರಿ 
ಸೇನೆ ಸನ್ನಾಹಗಳ 1 ದಿಟ್ಟ ಕರ್ಣನು ಭೀಷ್ಮ ದ್ರೋಣಾದಿ ಷಡುರಥರ 
ನೊಡಗೊಂಡು ಪೊರಮಟ್ಟನೂ ! ಕೃಷ್ಣನಾತ್ಮಜನ ಸಂಗರಕೆ೦ದು 
ಡಂಗುರವ | ಕೊಟ್ಟು ತನ್ನಯ ಪಾಳ್ಯವನು ಸನ್ನಹಿಸಿ ಬಳಿಕ / ಉತ್ತಮ 
ರಥಾಶ್ವಗಳ ಸಾಲಿನೊರಸುತ್ತ ಧುರಕೆ ಬ೦ದಿದಿರಾದನೂ ॥ ೧ ॥ 


ವಚನ. 
ಈ ಪ್ರಕಾರದಿಂದ ಕೌರವನು ಧುರಕನುವಾಗಿ ಶ್ರೀಕೃಷ್ಣನಾತ್ಮಜ 
ನೊಡನೆ ಏನೆಂದನು ಎ೦ದರೆ 


ರಾಗ ಮೆಚ್ಚು , ಅಷ್ಟ ಜಾಳ, 
ವಾರಿಜಾಕ್ಷನ ಸುತ ಕೇಳಯಾ 1 ನೀನು1 ನಾರಿಯಾಸೆಯ ಬಿಟ್ಟು 
ಸಾರಾ 1 ಸಾರಿ ಹೇಳುವೆ ಸಾಯಬೇಡೆಲಾ 1 ರಣ | ಧೀರನಾಗಿಯೆ 
ಹಿಗ್ಗ ಬೇಡೆಲಾ ॥ ೧ ॥ ಒಳ್ಳೆಯ ಮಾತಿನಿ೦ದಲೆ ನಾನೂ 1 ಪೇಳ್ವೆ ! 
ಸಲ್ಲದು ಸಮರವೆಮೊಳುನೀನೂ 11 ನಲ್ಲ ಭಯಾಸೆಮಾಡಲುಬೇಡಾ ! 
ನೀನು | ನಿಲ್ಲದೆ ಸುಮ್ಮನೆ ನಡೆ ಗಾಢಾ | ೨ | ಎನಲು ಕೇಳುತ 
ಸಾ೦ಬ ರೋಷದೀ | ತನ್ನ ! ಧನುವ ಝೇಂಕರಿಸುತ್ತ ಸಮರದೀH 
ಜನಸ ಕೌರವಗಿದಿರಾದನೂ ಮಾವ ! ಇನಿತು ನೀತಿಯೆ ನಿನಗೆ 
ದನೋ | ೩ || ತರಳೆಯು ದಾನನಯಾಗಾ ! ನೀನು ಕರೆದು 

ಪೇಳಿದ ಮಾತುಗಳನಿಗಾ! ಮರೆತು ರಣಕೆ ನಡೆತ೦ದೆಯಾ ! ಸಾಕು ! 
ಇರದೆ ಕಂಡೆನು ನಿನ್ನ ನಡತೆಯಾ । ೪ । ಕೊಟ್ಟ ಮಾತುಗಳ ತಪ್ಪುವ 
ರೇನೋ ! ಮಾವ |ಶ್ರೇಷ್ಠನೆನಿಸಿಕೊಂಡಿರಲು ನೀನೂ 1 ಸೃಷ್ಟಿ ಪಾಲಕ 
ನೆಂಬ ಬಿರಿದನ್ನೂ ! ಈಗ | ಬಿಟ್ಟು ಬ೦ದೆಯೊ ಪೇಳು ಬೇಗಿನ್ನೂ || ೫ || 
ಎನಲು ಕೇಳುತ ಕರ್ಣನೆಂದನೂ } ತನ್ನ ಧನುವ ಪಿಡಿದು ಝೇಂಕ 
ರಿಸಿದನ | ಕನಲುತ್ತ ಬಾಣವ ಸುರಿಯಲೂ } ಕಂಡು | ವನಜಾಕ್ಷ 
ನಾ ತ್ಮಜ ರಣದೊಳ್ || ೬ !! ಕಣೆಗಳಿಂದ ದರ ಖ೦ಡಿಸಿದನೂ 
ಅತಿ ! ಕನಲು ಶರಗಳ ನೆಸೆದನ | ಅನಿಮಿಷಾದ್ಯರು ನಡುನಡು 
ಗಲೂ ! ಕರ್ಣ ! ನನುವರದಲಿ ಬಿದ್ದನಾಗಲೂ । ೭ । ತರಣಿಜ ಧರೆಗೆ 
ಮೂರ್ಛಿತನಾಗೇ ! ಕ೦ಡು | ದುರುಳ ದುಶ್ಯಾಸ ಬ೦ದಿದಿರಾಗೇ || 
ಭರದಿ ಗದೆಯ ತೂಗುತೆ೦ದನೂ ! ನಿನ್ನ ಶಿರವ ತರಿವೆ ನಿಲ್ಲು 
ಎಂದನೂ ! ೮ | ಭರದಿ೦ದ ಗದೆಯ ಬೀಸಾಡಲು ! ಸಾ೦ಬ ! ಸರ 
ಳಿ೦ದಲದರ ಕತ್ತರಿಸಲೂ | ಸರಳ ಬಿಡಲು ಮತ್ತೆ ದುರುಳನೂ ! ಬಿದ್ದ ! 
ನಿರದೆ ನೆತ್ತರ ಕಾರಿ ಕರುಳನ | ೯ | ಕಾಣುತ್ತ ದೊಣ ಭೀಷ್ಮಾ 
ದರೂ | ಬ೦ದು ! ಸಾಣೆಯಲಗ ತೆಗೆದೆಚ್ಚ ರೂ || ಜಾಣತನದಿ ಕಾದು 
ತಿರಲಾಗಾ ಸಾ೦ಬ | ಬಾಣವ ಸುರಿಸಿದನತಿ ಬೇಗಾ|| ೧೦ | ತರಳನ 
ಶರದ ಘಾತಿಯೊಳಾಗಾ ! ಭೀಷ್ಮ : ಗುರು ದೊಣಾದ್ಯರು ತಲ್ಲಣಿಸೆ 
ಬೇಗಾ | ಧರಣಿಗೆ ಬೀಳಲು ಕಾಣುತ್ತಾ ಮತ್ತೆ : ಧರಣೀಶ ಕೌರವ 
ನೋಡುತ್ತಾ ! ೧೧ | ಧುರಕೆ ಬ೦ದಿದಿರಾಗಿ ನಿಲ್ಲಲೂ ! ಕ೦ಡು : ತರಳೆ 
ಲಕ್ಷಣೆಯು ಬ೦ದೆರಗಲೂ ! ಪರಿಯ ಕಾಣುತ ಕೌರವೇಂದ್ರನೂ ! 
ತನ್ನ ! ತರಳೆಯೊಡನೆ ಏನಿದೆಂದನೂ || ೧೨ | 

ಭಾಮಿನಿ. 
ಕಾಮಿನಿಯು ಕಣ್ಣೀರ ಸುರಿಸುತ | ತಾ ಮನದಿ ಮರುಗುತ್ತ 
ದುಗುಡದಿ | ಪ್ರೇಮದಿಂದಲೆ ಪತಿಯ ಚರಣವ ನೆನೆದು ಶೋಕಿಸುತಾ | 
ಶ್ರೀ ಮನೋಹರಪ್ರಿಯ ಕುವರನಿ | ನ್ಯಾವ ಜನ್ಮದ ಸುಕೃತದಿ೦ದಲೆ | 
ಪ್ರೇಮದೊಲ್ಲಭನಾಗಿ ತಪ್ಪುವುದಾದ್ರೆ ಶಿವ ಎನುತಾ | ೧ | | 

ತಾನೆ ಮನದಲಿ ಕಳವಳಿಸುತಲೆ ! ಏನಿದಾವುದೊ ತನ್ನ ಪುಣ್ಯ 
ವಿ | ಧಾನದಲಿ ಸಿತ ಕೆಡಕು ಬುದ್ಧಿಯ ನೆನೆವನೆಂದೆನುತಾ | ಮಾನಿನೀ 
ಮಣಿ ಹಲವು ಯೋಚಿಸು ತಾನನವು ಬಹು ಬಾಡಿ ಸುಯ್ಯುತ | 
ಕೊಣಿಪಾಲಕ ಪಿತನೊಡನೆ ರೋದಿಸುತ ಹೇಳಿ ದ !! ೨ || 

ರಾಗ ಸೌರಾಷ್ಟ್ರ, ಆದಿತಾಳ. 
ತಾ ತಾ ಲಾಲಿಪುದೆನ್ನ ಮಾತ ಪಾಲಿಸೊ ಮುನ್ನ ಘಾತಕ 
ನನ್ನೇಕೆ | ಮನದಿ ಯೋಚಿಸಿ ಬರಿದೆ ! ಈ ತೆರದೊಳು ನಿನ್ನ | ವಾತವ 
ಕೂಡಿಯೆ | ಘಾತಿಸಲೆಂದೆನ್ನ ಪ್ರೀತಿಯ ವರನ || ೧ || ಬರುವುದು ಚಿ 
ತನೇನೊ | ತರವಲ್ಲ ನಿನಗಿಂದು | ಮುರಿದು ತೃಣವ ನಾನು ! ಇರದೆ 
ಸಾರಿದೆನು || ಧುರದೊಳೆನರಸನ ತರಿದರೆ ನಿನ್ನನು | ಧರಣಿಯು 
ಹೊರುವುದೆ | ಅರಿತು ನೀ ನೋಡು|| ೨ | ದಿಟ್ಟ ತರಳೆ ನಿನ | ಗೆಷ್ಟು 
ಮಾತೆನ್ನೊಳು ! ದಟ್ಟಿಸಿ ನುಡಿವೆಯ | ಕಷ್ಟದ ನುಡಿಯ | ಕುಟ್ಟಿ 
ನಿನ್ನ ರಸನ | ಯಮನಿಗೊಪ್ಪಿಸಿ ನಿನ್ನ ! ನಿಟ್ಟು ಸೆರೆಯೊಳು ನಾ | ಕಾಂಬೆ 
ಬ೦ದುದನು || ೩ || ದುರುಳ ತಂದೆಯ ಮಾತ ಕೇಳು ಲಕ್ಷಣೆ ತನ್ನ ! 
ಬೆರಳನ್ನು ಮುರಿವು ! ಶಪಿಸಿ ಹೇಳಿದಳೂ | ದುರುಳ ದಾನವ ನಿಮ್ಮ ! 
ಸೆರೆವಿಡಿದೊಯಾಗ ! ತರಳೆಯನೀವೆನು ! ಬಿಡಿಸಿರೆಂದೆನುತ || ೪ || 
ಕರೆದ ಕಾರಣ ವೇನು ಕೊಟ್ಟ ಭಾಷೆಯ ತಪ್ಪಿ ! ಇರುವುದಕಿಂತ ಸಾ | 
ಯುದು ಲೇಸೆಂದೆನುತ || ಮೊರೆಯನಿಕ್ಕಲುನೋಡಿ| ಮಗಳ ಹದನ 
ವನ್ನು ! ತರಳನ ಸೆರೆಯೊಳಿ| ಡಲು ಬೇಕೆಂದೆನುತ ! ೫ ! ಅನಕ ಕೌರ 
ವರಾಯ | ಕನಲುತ್ತಲೆ೦ದನು ! ತನುಜೆಯೊಡನೆ ತನ್ನ । ಮನದೊ 
ಳಿದ್ದು ದನು | ಜನಸ ನಿಶ್ವಸಲಾ ! ಸಮಯದಿ ನಡೆತ೦ದು 1 ವನಿತೆ 
ತನ್ನ ರಸನ | ಪದಕೆ ವ೦ದಿಸುತ || ೬ || 

ವಚನ. 
ಈ ಪ್ರಕಾರದಿಂದ ಕೌರವೇಶ್ವರನು ಹರಿಯಾತ್ಮಜನ ಸೆರೆಯೊಳ 
ಗಿಡುವೆನೆಂದೆನುತ ಯೋಚಿಸುತ್ತಿರುವ ಸಮಯದಲ್ಲಿ ಸತಿಶಿರೋಮಣಿ 
ಯಾದ ಭಾನುಮತಿಯು ಬ೦ದು ಪತಿಯ ಪದಕೆರಗಿ ನಿ೦ತೆ೦ದಳು 

ಈಗ ದೇಶಿ, ಅಷ್ಟಕಾಳ. 
ಚಿತ್ತದೊಲ್ಲಭನೆನ್ನ ರಮಣ ನೀ ಕೇಳೂ ! ಪುತ್ರಿ ಲಕ್ಷಣೆಯನ್ನ 
ಮೋಹದ ಮಗಳೂ ! ಚಿತ್ತದೊಳೊಪ್ಪಿ ಮಾಲಿಕೆಯಿಕ್ಕಿದವರೇ ! ಅರ್ತಿ 
ಯಿಂ ಪರಿಣಯ ಮಾಡದೆ ಬರಿದೇ ॥ ೧ | ದುಷ್ಟತನದಿ ದುರಾಹನಗಳ 
ಮಾಡೀ ಸೃಷ್ಟಿ ಪಾಲಕನೆಂಬ ಬಿರಿದ ಹೋಗಾಡೀ ! ಕಷ್ಟವ ವಂಶಕ್ಕೆ 
ತಂದೊಡ್ಡ ಬೇಡಾ ! ಇಷ್ಟೆನ್ನ ಮೇಲೆ ನೀ ದಯವಿಟ್ಟು ನೋಡಾ|| ೨ || 
ಕೃಷ್ಣನ ಹಗೆವರ್ಮ ಸಾಕೆಂದು ನಿನಗೇ ! ಸೃಷ್ಟಿಶ ಪಾಂಡವರಡವಿಯ 
ಕಡೆಗೇ ! ಅಟ್ಟಿ ನೀನಿರುವುದು ಇದು ಯೋಗ್ಯವಲ್ಲಾ ! ಕೃಷ್ಣ ಮತ್ತವರ 
ಬೆಂಬಲಕಿಹನಲ್ಲಾ || ೩ || ಅರಿದು ಮನದಿ ನೀವು ಕೆಡಬೇಡಿರಿನ್ನೂ ! 
ತರವಲ್ಲ ತೃಣವನು ಮುರಿದು ಸಾರಿದೆನೂ | ದುರುಳ ದುಶ್ಯಾಸ 
ದೌಪದಿಯ ಸೀರೆಯನೂ ! ಸೆಳೆಯಲು ಶ್ರೀಕೃಷ್ಣಾ ಎನಲೊದಗಿದನ || 
|| ೪ || ಬಂದು ದೌಪದಿಯ ಮಾನವ ಕಾಯು ದನ್ನೂ ! ಅ೦ದವ 
ತಿಳಿದು ಈ ಪರಿ ಗೈವೆ ನೀನೂ ! ಇ೦ದು ಸಾ೦ಬಗೆ ನಿನ್ನ ಮಗಳನ್ನು 
ಕೊಡದೇ ಕುಂದನೆಣಿಸಿ ಕಲಹಗಳ ನೀ ಬರಿದೇ || ೫ ! ಹಿ೦ದೆ 
ಬಾಣನ ಸುತೆ ಗಾಗಿ ಕಾಮಜನೂ ! ಬಂದುದರಿತು ಹಿಡಿದಾ ಬಾಣಾ 
ಸುರನೂ || ತಂದು ಸೆರೆಯೋಳಿಡೆ ತಿಳಿದು ಬೇಗದೊಳ್ | ಮಂದರಧರ 
ಬಲವೆರಸಿಯವನೊಳೂ || ೬ || ದುರುಳ ದಾನವನೊಳು ಸಮರವ 
ಮಾಡಿ ! ಭರದಿ ಮೊಮ್ಮಗೆ ಉಷೆಯನು ತಂದ ನೋಡೀ | ಕರೆಸಿ 
ಕೃಷ್ಣನ ದಿಬ್ಬಣವನ್ನ ತಿ ಬೇಗಾ ! ತರಳೆಯ ಪರಿಣಯವೆಸಗದೆ ಈಗಾ !! 
|| ೭ || ಖಳ ಶಕುನಿ ಕರ್ಣರೆಂದುದ ಕೇಳಿ | ಹಾಳುಮಾಡದಿರು 
ನಾನೆಂಬುದ ಕೇಳಿ | ಓಲೆ ಭಾಗ್ಯ ವಿದೋ೦ದ ಕಳೆಯ ಬೇಡೆನುತಾ | 
ಪೇಳಲು ಕೌರವ ಕನಲುತ್ತ ಮತ್ತಾ || ೮ || 


ರಾಗ ಭೈರವಿ , ತ್ರಿವುಡೆ ತಾಳ. 
ತರುಣಿ ಬಿಡು ಬಿಡು ಕೃಷ್ಣನಧಟನ | ನೊರೆಯ ಬೇಡವೆ ತನ್ನೊ 
ಬಿದಿರಿಗೆ ಹರಿಯ ಕುವರನ ಸೆರೆಯೋಳಿಡುವೆನು ! ಭರದೊಳಿ ಗಾ || 

11 ೧1 ಹಾಲು ಮೊಸರನು ತಿ೦ದು ಗೊಲ್ಲರ ಬಾಲಕನ ಗರ್ವಗಳನಡ 
ಗಿಸಿ 1 ಲೀಲೆಯೋಳು ತೋರಿಸುವೆ ನಾ ಕಡೆ : ಕಾಲವವಗೆ 11 ೨ || 
ಧಡಿಗ ಪಾಂಡವರಿನಿತು ಮೆರೆಸುವ 1 ಕೆಡುಕ ಕೃಷ್ಣನ ಹಗೆಯನೆಲ್ಲವ ! 
ಪಡೆದ ಸುತೆಯಳ ವಿನಹ ನೆವದೊಳು ! ಬಿಡದೆ ಮುರಿವೇ ॥ ೩ !! 


ವಚನ, 
ಇಂತೆನಲದ ಕೇಳುತ ದ್ರೋಣಾಚಾರ್ಯರು ಕೌರವನೊಡನೆ 
ಹೇಳಿದ ಬಗೆಯದೆಂತೆನೆ .. 


ರಾಗ ಶಂಕರಾಭರಣ, ಏಕತಾಳ, 
ಸೃಷ್ಟಿಪಾಲ ಕೌರವೇಂದ್ರ 1 ಶ್ರೇಷ್ಠನೆನಿಸಿಕೊಂಡು ನೀನು 1 ಇಷ್ಟು 
ನೋಡದೆ ಮು೦ದಾಹ : ಕಷ್ಟವ ನೀನೂ 11 ೧ & ತರಳ ಸಾ೦ಬನ 
ನೀನೀಗ ! ಸೆರೆಯೊಳಿಡುವುದೊಳ್ಳಿಇಲ್ಲ 1 ತರಳೆಯನ್ನು ಲಗ್ನವೆಸಗ ! 
ಅನುಕೂಲವಾಗೂ ॥ ೨ ॥ ಪರಿಕಿಸು ಬೇಗದೊಳೀಗ { ಬರೆದು ಬಿನ್ನಹ 
ದೋಲೆಯ 1 ಚರರ ಕಳುಹು ದ್ವಾರವತಿಗೆ | ತ್ವರಿತದಿಂದಲೀ | ೩ | 
ಕರೆಸಿ ಕೃಷ್ಣರ ದಿಬ್ಬಣವ | ಹರುಷದಿಂದ ನಿನ್ನ ಮಗಳ 1 ನೆರೆವುದು 
ಧಾರೆಯನ್ನು 1 ಪರಿ ಹಾಸ್ಯ ಬೇಡಾ ೪ ತರವಿದಲ್ಲ ಎನ್ನ ಮಾತ 
ಕರುಣಿಸೋ೦ದ ಕೆಡಲುಬೇಡ ! ಹರಿಯು ಮುನಿದ ಮೇಲೆನೀನು | 
ಇರುವುದುಂಟೇನೂ | ೫ || 


ವಾರ್ಧಿಕ , 
ಪೊಡವಿ ಪತಿ ಕೌರವಗೆ ಒಡನೆ ಗುರುದ್ರೋಣ ತಾ 1 ನುಡಿಯಲದ 
ಕೇಳುತ್ತ ಕಡುಗಿ ಕೊಪದಿ ಕರ್ಣ ಕಿಡಿಯನುಗುಳುತ್ತ ರುಡಿ ದಾ 
ರ್ಭಟಿಸಿ ಶೌರ್ಯದಲಿ ಕಡೆಗಣ್ಣ ನೋಟದಿಂದಾ 11 ಕಡುಬೇಗದಿಂದೆದ್ದು 
ಹೊಡೆದು ಭುಜಗಳನಾಗ ಸಿಡಿಲಿನಂತಾರ್ಭಟಿಸಿ ಒಡನೆದ್ದು ಹೂಂಕ 
ರಿಸಿ ಎಡ ಬಲವ ನೋಡುತ್ತ ಕಡುಜಾಣ ದ್ರೋಣನೊಳು ನುಡಿದನತಿ 
ಕ್ರೋಧದಿಂದಾ | ೧ | 

ರಾಗ ಮಾ ರವಿ , ಏಕತಾ ಳ . 
ಬಡ ಹಾರುವ ನೀ ನುಡಿಯದಿರೆನ್ನೊಳು! ಬಡಿವಾರಂಗಳನ | 
ಬಿಡಿಸುವೆ ಕೃಷ್ಣನ ಸಹಸವ ತೆಗೆತೆಗೆ | ಸಡಗರ ನೋಡುವೆನೂ ॥ ೧ ॥ 
ಹರಿಹರರೈ ತಂದರೆ ಧುರಕಂ ಜೆನು | ಸರಳ ಮೊನೆಯೊಳವರಾ 1 ಶಿರವ 
ಚೆಂಡಾಡುವೆನೆನುತಲೆ ಚಾಪವ ! ತಿರುಹು ತಬ್ಬರಿಸಿದನೋ | ೨ || 
ಎಲ್ಲಿಯ ಶುಭಶೋಭನಗಳು ಭೋಜನ ವೆಲ್ಲಿಹುದೆಂದೆನುತಾ ! 
ಎಲ್ಲಿಯ ವಡೆ ಪರಮಾನ್ನವಿದೆಂಬಗೆ : ಇಲ್ಲಿಯ ಮಾತೇಕೋ || ೩ || 
ಪೊಡವಿದರಿದಿರೋಳು ಝುಡಿದು ಮಾತಾಡುವ| ಬೆಡಗಿನ ಹಾರುವರೂ | 
ಎಡಬಲದೊಳಗವರಿರಬಾರದು ನೀ ! ನಡೆ ಬೇಗದೊಳೆಂದಾ || ೪ || 
ಆಡಿದ ನುಡಿಗಳ ಲಾಲಿಸಿ ದ್ರೋಣನು ! ಗಾಢದಿ ಕರ್ಣನನೂ || 
ನೋಡುತ ರೌದ್ರದೊಳೆಂದನು ಶರಗಳ + ಹೂಡುತ ಮತ್ತವನೂ || ೫ || 
ನಾಯಿಯ ತೆರ ನೀ ಬಗುಳಲು ಬೇಡೆಲೋ ! ಬಾಯಿಗೆ ಬಂದು ದನ 
ಆ ವುದ ಕಾ೦ ಬೆವು ನಿನ್ನದು ಎನುತಲೆ | ಸಾ ಯಕ ಕೆದರಿದನೂ || ೬ || 
ಹೆಚ್ಚು ಕಡಿಮೆ ಮಾತಾಡುವ ಹೀನರ : ಕೊಚ್ಚಿದಲ್ಲದೆ ಬಿಡೆನೂ | 
ಮುಚ್ಚು ಮರೆಯಲೀ ತೋಲಗೆಂದೆನ್ನುತ | ಲೆಚ್ಚ ಮಹಾಸ್ಯವನೂ || ೭ || 
ಹೊಡೆಯಲು ಬಾಣವದ್ರೋಣನು ಬೇಗದಿ | ಕಡು ತವಕದೊಳಾಗಾ | 
ತಡೆಯದೆ ಭೀಷ್ಮನು ಅಡಹಾಯ್ಕು ತಲವ | ನಡಗಟ್ಟು ತಲೆ೦ದಾ|| ೮ || 
ತರವೇನಿದು ನಿನಗಿ೦ಥಾ ರೋಷವು | ಅರಿಯದ ಮೂರ್ಖರೋಳೂ !! 
ತರವಲ್ಲವು ಎಂದೆನುತಲೆ ಭೀಷ್ಮನು | ಅರುಹಲು ತಾ ತಿಳಿದೂ | ೯ || 
ಕರೆದೆ೦ದನು ಕೌರವನೊಳು ಭೀಷ್ಮನು | ಪರಿಪರಿಯಲಿ ನಿನಗೇ | 
ಅರುಹಿದೆವೆಮ್ಮಯ ಮಾತ ನೀ ಲಾಲಿಸು ಹಿರಿಯವರಾಜ್ಞೆಯನೂ !! 
|| ೧೦ | ಎ೦ದೆನೆ ಭೀಷ್ಮನ ನುಡಿಯನು ಕೇಳದೆ| ಕಂದನ ಸೆರೆವಿಡಿದ !! 
ಅ೦ದಾ ಸಾ೦ಬನ ಕಾಲಿಗೆ ಇಕ್ಕಿದ| ರೊಂದು ಸಂಕೋಲೆಯನೂ !! ೧೧೫, 

ವಚನ 
- ಈ ಪ್ರಕಾರ ದುರ್ಯೋಧನ, ಶಕುನಿ , ಕರ್ಣಾದಿಗಳೊ೦ದಾಗಿ 
ಬಲಾತ್ಕಾರದಿಂದ ಬಾಲಕ ಸಾ೦ಬನನ್ನು ಬಂಧಿಸಿ ಸೆರೆಮನೆಯೊಳಿಡ 
ಲಾಗಿ ಇತ್ಯ ಅಚ್ಯುತನಿಗೆ ಈ ವಾರ್ತೆಯು ತಿಳಿದ ಬಗೆಯದೆಂತೆನೆ - - 

ರಾಗ ಸೌರಾಷ್ಟ್ರ , ತ್ರಿವುಡೆ ತಾಳ. 
ಅರಸ ಕೇಳಾ ಕುರುಕುಲೇಶ್ವರ | ಹರಿಯ ಕುವರನ ಸೆರೆ ಯೋಳಿ 
ಡುತಿರೆ ! ಭರದೊಳಿತಲು ದ್ವಾರಕಿಗೆ ಸುರ | ಮುನಿಯು ಬಳಿಕಾ || ೧ || 
ಹರಿಯ ನಾಮನ ಸ್ಮರಿಸುತಲೆ ಗೋ 1 ಚರದಿ ವೀಣೆಯ ಬಾರಿಸುತ 
ಬರೆ | ಪರಮ ಮಂಗಳ ಮಹಿಮು ಕ೦ಡದ | ಭರದೊಳಾಗಾ || ೨ || 
ಹರುಷದಿಂದಿದಿರ್ಗೊ೦ಡು ಕರೆತಂ | ದಿರದೆ ಸೀಠವನಿತ್ತು ಮನ್ನಿಸಿ ! 
ಚರಣಪೂಜೆಯ ಮಾಡಿ ಭಕ್ತಿಲಿ ! ಕರವ ಮುಗಿದೂ ೩ ॥1 ವರಮಹಾ 
ಮುನಿಪಾಲ ಬ೦ದಿಹ ! ಪರಿಯ ನೀನರುಹೆಂದು ಪಾವನ ಚರಿತ 
ಕೇಳಲು ಮುನಿಪನುಸುರಿದ : ಮುರಹರನೋಳ್ || ೪ || 

ರಾಗ ಮಧು ಮಾಧವಿ, ಏಕತಾಳ , 
ಕೇಳಯಾ ವನಜಾಕ್ಷ ನಾನೆಂಬ ಮಾ ತಾ ! ಹೇಳುವ ಪರಿಯ 
ಲಾಲಿಸು ಲೋಕನಾಥಾ !! ಪೇಳಲಾರೆನು ಹಿ೦ದಣಾದುದ ಕಥೆಯಾ । 
ನೀಲಮೇಘಶ್ಯಾಮ ಸುತನ ಸ೦ಗತಿಯಾ | ೧ | ವಿಸ್ತರಿಸುವೆನು ನಾನು 
ಬಿಲ್ಲಹಬ್ಬವನೂ ! ಎತ್ತಲಾರಿಂದಲಸಾಧ್ಯವೆ ಅದನೂ 11 ಮತದಾನವ 
ಕುರು ಪುತ್ರಿ ಲಕ್ಷಣೆ ಯಾ 1 ನೆತ್ತಿ ಕೊ೦ಡೊಯಾಗಲಾ ಕುರುರಾಯಾ!! 
| ೨ || ಕುಟ್ಟಿ ದಾನವನೊಳು ಸಮರವ ಮಾಡೇ ದುಷ್ಟ ದಾನವ 
ಮಾಯಾಶರವನ್ನು ಪೂತೇ || ದುರುಳ ಕೌರವನನು ಹೆಡೆಮುಡಿ 
ಬಿಗಿದೂ | ಕರೆದೊಯ್ಯ ಕೌರವ ದುಗುಡವ ತಾ | ೩ | ಧಡಿಗ 
ನೋಳ್ ಸಿಕ್ಕಿದೆವೆಮ್ಮ ಸೆರೆಯನೂ ! ಬಿಡಿಸಿದವರಿಗೆನ್ನ ಸುತೆ ಲಕ್ಷಣೆ 
ಯನೂ !! ಕೊಡುವೆನೆನಲು ಕೇಳಿ ನಿನ್ನ ಬಾಲಕನೂ | ಧಡಿಗನ 
ಸಮರದಿ ಜೈಸಿದನವನೂ || ೪ || ಜನಪ ಕೌರವನನ್ನು ಸರೆಯಿ೦ದ 
ಬಿಡಿಸೇ ! ತನುಜೆ ಲಕ್ಷಣೆ ಪುಷ್ಪ ಮಾಲೆಯನಿರಿಸೇ ! ದುರುಳ ಕೌರವ 
ಕೇಳಿ ಪೂರ್ವಾಪರವನ | ಒರೆಯಿ ತನ್ನ ಯ ವಿರಚಿತಂಗಳನ || 
11 . ೫ !! ತರಳನ ಸಮರದಿ ಸೆರೆಯನ್ನೆ ಪಿಡಿದೂ ! ಪುರಕೆಯು 
ಸಂಕೋಲೆಸರಗಳ ರುಡಿದೂ ! ಸೆರೆಯೊಳಿಟ್ಟ ಹರಿನ್ನು ಏನಾ ಮಾಡು 
ನರೋ | ಹರಿಯೇ ಸಾ೦ಬನ ಕಥೆಯಿನಿತಾಗಿಹುದೂ !! ೬ !!- 

ನ ಚ ನ . 
ಈ ಪ್ರಕಾರದಿಂದ ನಾರದರು ಸಾ೦ಬನ ಕಥೆಯನ್ನು ಹೇಳಲು 
- ಶ್ರೀಹರಿಯು ಚಿ೦ತೆಯಂ ತಾಳಲಾಗಿ ಆ ಸಮಯದಲ್ಲಿ ಜಾ೦ಬವತಿ 
ರೋದಿಸಿದ ಬಗೆಯದೆಂತೆನೆ .... 

ರಾಗ ಕೇತಾರಗೌಳ, ರೂಪಕತಾಳ, 
ಅಯೋ ಮೋಹದ ಕ೦ದಾ ಏನಾದೆಯೋ ಗುಣವೃಂದಾ | 
ಅಯ್ಯಯ್ಯೋ ನಿನಗೇ ಸರಿ ! ಯಾಯ್ಕೆ ಹಾಯೆನುತಾ || ೧ | ದುಷ್ಟ 
ಕೌರವಸುತೆ | ಗಾಗಿ ಪೋಗಿಯೆ ನೀನೂ ! ಕಷ್ಟಕ್ಕೆ ಒಳಗಾದೆ ! ಅಕಟ 
ಹಾ ವಿಧಿಯೇ ? ೨ 1 ಕಡುಪಾಪಿ ಕೌರವ | ರೇನಾ ಮಾಡುವರೋ ಹಾ | 
ಪೊಡವಿಯೊಳಾನಿದ | ಸೈ ರಿಸೆ ಶಿವನೇ . ೩ || ಒಡಲೊಳಗುರಿತಾಪ ! 
ಸುಡುತಿದೆ ತನಗಿ೦ದು ! ಕಡುಪಾಪಿ ತಾನಾದೆ | ಹರಹರಾ ವಿಧಿಯೇ 11 
|| ೪ || ಒಡನೆ ಎನ್ನಣುಗನ ! ಬಿಡಿಸುವರಿಲ್ಲವೆ | ಕಡುಗಲಿಗಳು ಎತ್ತ | 
ಪೋದರು ಶಿವನೇ || ೫ || 

ರಾಗ ಸಾಂಗತ್ಯ , ರೂಪಕತಾಳ, 
ಏನಾ ಮಾಡಲಿ ಎನ್ನ ಅಣುಗ ಸಾ೦ಬನಿಗಿಂಥಾ ! ಆ ಮಹಾ 
ಬವಣೆಯಿಂದಾಯೆ !! ದಾನವಾರಿಯ ಸುತನಾಗಿ ಭೂ ವಿಪರೊಳು | 
ತಾನೆಂತು ಸಿಲುಕಿ ದನಕದಾ || ೧ ದುಷ್ಟ ಕೌರವಸುತೆ ಗಾಗಿ ಎನ್ನಣುಗ 
ನೀ | ಸಿಕ್ಕಿದೆ ಅನ್ನೋ ಹಾ ವಿಧಿಯೇ || ಹುಟ್ಟಿದೆಯೇಕೆನ್ನ ಉದರದಿ 
ಬಂದು ಶ್ರೀ ಕೃಷ್ಣನಾಜನು ಎ೦ದೆನಿಸೀ ॥ ೨ 11 ಕಡುಪಾಪಿಯಾ 
ದೆನೊ ತನ್ನ ಕುಮಾರನ | ಬಿಡಿಸುವರಿಲ್ಲದಂತಾಯೇ ! ಪೊಡವಿಗೆ 
ಧೋರೆಯಾಗಿ ಏತಕೆ ಜನಿಸಿದೆ | ತಡೆಯಲಾರೆನು ದುಃಖವನ್ನೂ ॥ ೩ ॥ 
ಕುಲಗೇಡಿ ಕೌರವ ಕರ್ಣ ಶಕುನಿಯರು | ಕೋಲುವರೊ ಎನ್ನ ಬಾಲ 
ಕನಾ | ಕಳವಳಗೊಳುತಿದೆ ಒಡಲ ಒಳಗೆ ಇ೦ಥಾ | ಫಲವಾರು 
ತನಗೆಂದಳ೦ದೂ || ೪ !! ಬಿಡದೆಶೋಕಿಸುತಿ ರ್ಪ ಸಮಯದಿ ರುಕ್ಕಿಣಿ| 
ನಡೆತ೦ದು ಪೇಳ ೪೦ ತೆ೦ದೂ !! ಜಡ ಜನಾಭನ ದಯವೊ೦ದಿದರೀಗಲೆ! 
ಕಡೆ ಹಾಯುವನು ಕಷ್ಟ ದಿ೦ದಾ || ೫ | | 

ರಾಗ ದೇಶಿ, ಅಷ್ಟ ತಾಳ , 
- ಮಿತ್ರೆ ಚಿಂತಿಸಬೇಡಾ ಜಾ೦ಬವಿ ನೀನೂ 1 ಪುತ್ರಶೋಕವ 
ಮಾಡ ಬೇಡವೆ ಇನ್ನೂ ! ಕೃಷ್ಟಾನಲ್ಲಿಗೆಪೋಗಿ ಅರಿಗಳನೆಲ್ಲಾ ! ಒಪ್ಪಿಸ 
ದಮನಿಗೆ ಬಿಡುವವರಲ್ಲಾ !! ೧ || ಚಕ್ರ ಕಾಹುತಿಯಾಗಿ ಮತ್ತವರೂ । 
ಸೊಕ್ಕಿ ನಮ್ಮಣುಗನ ಸೆರೆಯೊಳಿಟ್ಟ ಹರ !! ಸೃಷ್ಟಿಗೋಸುಗವೆ ಪಾಂಡ 
ವರನಟ್ಟಿದರೂ | ದಿಟ್ಟ ತನವನೆನ್ನ ಮೇಲೆ ತೋರುವರೂ ॥ ೨ 
ಕಾಲುಗಳಿಗೆ ಸಂಕೋಲೆಯ ಝುಡಿದೂ | ಬಾಲನ ಸೆರೆಯೊಳಿಟ್ಟಿ ಹರ೦ತೆ 
ಮುನಿದೂ || ಭೂಲೋಕದೊಳಗಾರು ಸರಿಯಿಲ್ಲವೆಂದೂ ! ಖಳತನ 
ನನೆನ್ನೊಳು ತೋರ್ದರಿ೦ದೂ || ೩ | ಹಿಂದೆ ನಮ್ಮಯ ಮೊಮ್ಮ 
ಬಾಣನ ಸುತೆಯಾ ! ಹೊ೦ದಿಕೊ೦ಡಿರಲಾಗಿ ತಿಳಿದು ಸಂಗತಿಯಾ || 
ಕ೦ದನ ಸೆರೆಯಿಡೆ ಕೇಳಿ ಸುದ್ದಿಯನೂ ! ಅ೦ದು ಬಿಡಿಸಿ ತಾರದಿಹರೆ 
ನೋಡಿದ್ರೂ ! ೫ ! 

ವಚನ, 


ಈ ಪ್ರಕಾರದಿಂದ ಜಾಂಬವಿಯೊಡನೆ ರುಗಿಣಿ ನುಡಿಯಲಾಗಿ 
ಶ್ರೀ ಕೃಷ್ಣ ಕಡುರೋಷಮಂ ತಾಳಿ ಮಡದಿಯೊಡನೆ ಏನೆಂದನು ಎ೦ದರೆ 


ರಾಗ ಶ೦ಕರಾಭರಣ, ತ್ರಿವುಡೆ ತಾಳ. 
ನಾರಿ ಜಾಂಬವಿ ಮಗನ ಶೋಕದಿ { ಧಾರುಣಿಗೆ ಬಸವಳಿದು 
ಬೀಳಲು : ನೀರೆ ರುಣಿ ತಿಳುಹಿ ಕೃಷ್ಣನ ! ಗಾರುಗೆಡಿಸೇ ! ೧ !! 
ಮಡದಿ ಕೇಳೆಲೆ ಚಿ೦ತೆ ಗಳ ಬಿಡು : ಧಡಿಗ ಕೌರವರೆಮನಿಗೊಪ್ಪಿಸಿ ! 
ತಡೆಯದೀ ಕಣ ತರುವೆ ಕುವರನ ! ನೊಡನೆ ಭರದೀ | ೨ ! ಕಡೆಯ 
ಕಾಲವು ಬಂದದವರಿಗೆ 1 ಸಡಗರದಿ ಕೇಳೆನ್ನ ಮಗನನು | ಹಿಡಿದು 
ಸಂಕೋಲೆಗಳನಿಕ್ಕಿದ | ಬೆಡಗ ಮುರಿವೇ 11 ೩ 11 ಕಿಡಿಗೆದರುತಾರ್ಭಟಿಸಿ 
ಹಲಧರ ನೊಡನೆ ಪೇಳಿದ ನಿನ್ನ ಸುತನನು ! ಧಡಿಗ ಕೌರವ ಸೆರೆ 
ಯಲಿಟ್ಟ ಹ | ನೊಡನೆ ಕೇಳೋ || ೪ | ನಡೆದ ಸುದ್ದಿಯ ಕೇಳಲಿಲ್ಲವೆ ! 
ತಡವಿದೇತಕೆ ಏಳು ಬೇಗದಿ ! ಹೊಡೆದು ಕೌರವರೆಮನಿಗೊಪ್ಪಿಸಿ 

ಕಡೆಗೆ ಬರುವಾ ! ೫ # ಎಂದೆನಲು ಕೇಳುತ್ತ ಹಲಧರ | ನಂದು 
ಸಾತ್ಯಕಿಗದನು ಸೂಚಿಸೆ | ಮ೦ದಾಧರ ಗರುಡನೇರಿದ ! ನಂದು 
ಭರದೀ !! ೬ 

ವಾರ್ಧಿಕ್ಯ . 
ವನಜಾಕ ಬಲರಾಮರೊಡನೆ ಗರುಡನನೇರಿ ! ಘನತರದಿ 
ಯಾದವರನೊಡಗೊಂಡು ಬರುತಿರಲು ವನದೊಳಗೆ ಕಾಳಮೇಘ 
ಸನಿಯು ಭೂರ್ಗುಡಿಸುತ್ತೆ ತ೦ದಳಾ ಕಣ ದಲೀ ಕನಲು ಮು೦ದ 
ರಿದು ನರಗವಲು ತೋರುತಿದೆ ! ಇನಿತೆನ್ನ ಪಾರಣೆಗೆ ಎಂದೆನುತ 
ದಾನವಿಯು : ವನದೊಳಬ್ಬರಿಸುತ್ತ ನಡೆ ತಂದು ಶ್ರೀಹರಿಯ ಭರದಿ 
ತಡೆದಿ೦ತೆ೦ದಳೂ !! ೧ !! 


ರಾಗ ನಾ ರವಿ , ಅಷ್ಟ ತಾಳ. 
ಆರೆಲೋ ಇಲ್ಲಿ ಬ೦ದ ಮನುಜನು ! ಆರೆಲೋ ಮನುಜ ಈ 
ಘೋರಕಾನನದೊಳು ! ಭೂರಿಸೇನೆಯು ತನ್ಯಾಹಾರಕೆ ಬ೦ದವ ! 
ನಾರೆಯೋ | ೧ | ಮನುಜರ ಮಾಂಸವ ಮೆಲನೆ | ಬಹಳ ದಿನಗಳು 
ಸಂದುದು ಇನಿತೆನಗೊದಗಿರ್ಪ } ರಾರೆಲೋ ॥ ೨ ॥1 ತಡೆಯದೆ ತಿ೦ ಬೆನೆಂ 
ದೊದರಿಯೆ | ಬರುತಿರೆ | ಒಡನೆ ಶ್ರೀಕೃಷ್ಣನು ಅಡಗಟ್ಟು ತೆ೦ದನು | ೩ || 

ರಾಗ ಶಂಕರಾಭರಣ, ಮಟ್ಟಿ ತಾಳ. 
ಭ್ರಷ್ಟ ಮಳಿ ದೂರ ನಿಲ್ಲು ಕುಟ್ಟ ನಿನ್ನ ಶಿರವ ತರಿವೆ 
ಮೃತ್ಯುವಂತೆ ಬಾಯ ತೆರೆಯ ! ದತ್ತ ಸಾಗೆಲೇ !! ೧ !! ಎನುತ ಕೃಷ್ಣ 
ನುಡಿಯಲಾಗ | ದನುಜೆ ತಿಂಬೆನೆನುತ ಬಾಯ ! ಘನದಿ ತೆರೆದು 
ಮುಂದೆ ಬರಲು ! ವನಜನಾಭನೂ ॥ ೨ !! ಕಣೆ ಗಳಿ೦ದ ಕಾಳಮೇಘ । 
ಸೈನಿಯ ಕೊರಳ ನರಿಯಲಾಗ | ಧನುಳೆಕೂಗೆಸ್ವರ್ಗಲೋಕ: ವನಕ 
ನಡುಗಲೂ ॥ ೩ ॥ ಇನಿತು ಧರಣಿಗರ್ಧ ದೇಹ | ನನಧಿಗರ್ಧ ಬೀಳ 
ಭಾಗ | ಅನುವರದೊಳು ನೋಡುತೆಲ್ಲ ! ಬೆರಗುಗೊ೦ಡರೂ 11 ೪ | | 

ಭಾಮಿನಿ. 
ಕಾಳಮೇಘಸ್ಸನಿಯು ಧರಣಿಯ ಮೇಲೋರಗಲವಳ ರ್ಧ 
ದೇಹವು ! ಬೀಳೆ ಶರಧಿಯೊಳದನು ಕಾಣುತ ಸುರರು ಬೆರಗಾಗೇ !! 
ನೀಲಮೇಘನಿಭಾ೦ಗ ತನ್ನಯ 1 ಪಾಳೆಯವನೊಡಗೊ೦ಡು ಮು೦ 
ದಕೆ | ಲೀಲೆಯಲಿ ಬರೆ ಸೋಮಕಾ ಖಳ ತಡೆದನಾ ಹರಿಯಾ || ೧ || 

ರಾಗ ನಾ ರವಿ , ಏಕ ಶಾಳ, 
ಆರೆಲೊ ಮಾನವ ಪೋಗುವೆಯೆಲ್ಲಿಗೆ | ಘೋರಕಾನನದೊ 
ಆಗೇ !! ನೀರೆಯನ್ನನುಜೆಯ ಕೊ೦ದನ ಬಳಿ ಕಿ ! ನ್ಯಾರೆಲೋ ಪೇಳೆ 
ನಗೇ || ೧ || ಎನು ತಲೆಸೋಮಕ ಖಳನಾರ್ಭಟಿಸಲು 1 ವನಜಾಕ್ಷನು 
ಕೇಳಿ | ದನುಜನ ನೋಡುತಲೆ೦ದನು ನಿನ್ನಯ ! ಅನುಜೆಯ ತೆರ 
ದಲ್ಲೀ || ೨ | ಇನಸುತನಲ್ಲಿಗೆ ಕಳುಹುವೆ ನಿನ್ನನು ! ಅನುವಾಗೆಲೊ 
ಗಾಢಾ !! ಎನು ತಲೆ ಸೇಳುತಲಾಗಿ ಕೃಷ್ಣನು | ವಿನಯದೊಳಿ೦ 
ತೆ೦ ದಾ !! ೩ ! ಮಂದರಧರನಿ೦ ತುಸುರಲು ದಾನವ : ನಂದು ಕೆ೦ಗಿ ಡಿ 
ಯುಗುಳಿ !! ಬ೦ದಾ ಭುಜಗಳ ಹೊಡೆಯುತ ದೈತ್ಯನು ! ನಿಂದ 
ರಣಾಗ್ರದಲೀ ! ೪ || 

ವಾರ್ಧಿಕ್ಯ . 
ಧಡಿಗ ದಾನವನು ಭುಜಹೊಡೆದು ಧುರಕನುವಾಗಿ | ಹಿಡಿದು 
ಧನುಮಾರ್ಗಣವನೊಡನೆ ಝೇಂಕರಿಸಿ | ಪೊಡವಿ ತಲ್ಲಣಿಸಿದುದು 
ನಡುಗಿದುದು ಸುರಲೋಕವೇನೆಂಬೆನಯ್ಯ ತವನೂ !! ಕಡಲು ತುಳು 
ಕುತ್ತಿರಲು ಒಡೆಯ ಕೃಷ್ಣನು ನೋಡಿ| ಪೊಡವಿಯೊಳಗಿವನೆಲ್ಲಿ ಜನಿಸಿ 
ದನು ಗೆಲುವುದಕೆ | ಮೃಡನ ಕೃಪೆಯೆ೦ತಹುದೊ ದಾನವನ ಸಮರ 
ದೊಳಗೆನುತ ಯೋಚಿಸುತಾಗಲೇ || ೧ || 

ರಾಗ ಶಂಕರಾಭರಣ, ಮಟ್ಟೆ ತಾಳ . 
ವಾರಿಜಾಕ್ಷ ಹಲವನೆಣಿಸಿ ! ಭಾರಿ ಚಕ್ರವನ್ನೆ ಪಿಡಿದು | ಭೋರು 
ಗುಡಿಸೆ ರಾಮ ಗದೆಯ ! ನೇರಿ ಪಿಡಿಯಲೂ 11 ಧೀರ ದನುಜನೊಡನೆ 

ಪೇಳ 1 ಸಾರಸತ್ವವೆಲ್ಲ ಧುರದಿ : ತೂರಿಬಿಡುವೆ ನಿಲ್ಲೆನುತ ! ಲಾರು 
ಭಟಿಸುತಾ || ೧ || ಭರದಿ ಗದೆಯ ಕೊ೦ಡು ರಾಮ ! ದುರುಳಗೆಸೆಯ 
ಲಾಗ ರಣದಿ ! ಮೆರೆಯುತಾಗ ದನುಜನಂದು | ಸುರಿಯೆ ಬಾಣವಾ || 
ಉರಿ ಛಡಾಳಿಸುತ್ತ ವ ! ಸರಳ ಕಿಡಿಯನುಗುಳುತೈದಿ | ಭರದಿ 
ಬಂದು ರಾಮಗೆರಗೆ | ಧರಣಿಗೊರಗಿ ದಾ ೨ ॥ ಹಲಧರಾಖ್ಯ ಧರಣಿ 
ಗೊರಗೆ | ಜಲಜನಾಭ ಚಕ್ರವನ್ನು 1. ನಲವಿನಿಂದ ಹಿಡಿದು ಖಳನ | 
ನಿಲಿಸಿ ಪೇಳ ನೂ || ಎಲವೊ ದನುಜ ಕೇಳು ನಿನ್ನ ತಲೆಯ ಕಡಿದು 
ಭೂತಗಳಿಗೆ ಬಲಿಯ ಕೊಡುವೆನೆನಲು ದನುಜ ! ಮುಳಿದುಸು 
ರ್ದನೂ !! ೩ !! ಭ೦ಡು ಮನುಜ ಕೇಳು ನೀನು | ಹಿ೦ದೆ ರಾಮನಣು 
ಗನೆನ್ನ ! ತಂದೆಯನ್ನು ಕೊ೦ದ ಪರಿಯೊ ! ಇ೦ದು ರಣದೊಳ್ || 
ಕೊಂದು ಕಳೆವೆನೆನುತ ರಣದಿ ! ಮು೦ದುವರಿಯಬೇಡ ಬರಿದೆ | 
ಎ೦ದುಘೋರರೂಪದಿಂದ | ೮೦ದ ರೋಷದೀ || ೪ || ಬೋರುಗುಡಿ 
ಸುತಾಗ ದೈತ್ಯ ! ಭಾರಿ ಗದೆಯ ಕೊ೦ಡು ಹೊಡೆಯೆ ! ಮೂರು 
ಲೋಕವೆಯೇ ನಡುಗಿ 1 ಹಾರಿ ಬಿದ್ದು ದೂ || ಭೋರೆನುತ್ತ ತೊರೆದು 
ಬರಲು ! ಮಾರಪಿತನು ಕಾಣು ತಾಗ ! ಘೋರ ಚಕ್ರದಿಂದಲದರ | 
ಗಾರುಗೆಡಿಸುತಾ !! ೫ !! ವನಜನಾಭನಗಿ ಶರವ | ದನುಜನಿ೦ಗೆ ತೆಗೆದು 
ಹೊಡೆಯೆ ! ಕಣೆಗಳಿ೦ದ ದಾನವೇಂದ್ರ ! ಹನನವೆಸಗಿದಾ ! ಇನಿತು 
ಕೃಷ್ಣ ನೆಚ್ಚ ಸರಳ | ಕಥೆಗಳಿ೦ದ ಕಡಿದು ತನ್ನ ! ವಿನಯವಾದ ಅಕ್ಷ 
ಯಾಸ್ತ್ರ ! ದನುಜನೆಚ್ಚನೂ ! ೬ ! ಹೊಡೆಯಲೊ೦ದುನೂರು ಶಸ್ತ್ರ ! 
ಬಿಡದೆಕೋಟಿ ಪದ್ಮಕೋಣಿ| ಯೊಡನೆ ಸಂಖ್ಯೆಯಿಲ್ಲದಾಗ ! ಬಿಡಲು 
ಕಾಣುತಾ ! ಬಿಡದೆ ಕೃಷ್ಣ ಶಸ್ತ್ರ ಸರಳ ಸಿಡಿಲಿನಂತೆ ಝುಡಿದು 
ಪೊಡೆಯ : ಪೊಡವಿ ಲೋಕವೆಲ್ಲ ಮುಸುಕು | ತೊಡನೆ ಬರುತಿರೇ | 
| ೭ ! ಎಂಟು ದಿಕ್ಕಿನೊಳಗೆ ಬಾಣ | ವೆಂಟೆಣಿಸುತಲೋಡುತಿರಲು | 
ಮ೦ಟಪಗಳು ನಡುಗಿ ಪೋದು! ದೆಂತು ಪೇಳ್ವೆನೂ || ಗಗನದೊಳಗೆ 
ಬಾಣನೆದ್ದು | ರುಗರುಗಿಸುತ ಹಾರಲಾಗ | ಮಗುಚಿ ಹಿ೦ದೆ ಮು೦ದೆ 
ಯಡರಿ : ರುಡಿದು ಕವಿಯಲೂ || ೮ ||ಸೊಗಸ ನೋಡಿಭಾಮೆಯರಸ | 

ನಗಣಿ ತಾಸ್ತ್ರಗಳನ್ನು ಭರದಿ | ತೆಗೆದು ಹೊಡೆಯಲಾಗ ದನುಜ 1 ನುಗಿದು 
ಶರವನೂ 1 ತೆಗೆದು ಬಿಡಲು ಭುಗಿಲೆನು , ಹೊಗೆಯು ಮುಸುಕೆ 
ಕಂಡು ಕೃಷ್ಣ 1 ತೆಗೆದು ಮಾರ್ಗಣವನು ಖಳನ | ಬಿಗುಹಿಲೆಚ್ಚನೂ 
11 ೯ 4 ದುರುಳ ಘೋರ ಶರವನೆಸೆದು ಹರಿಯೋಳಾಗರೋಷದಿಂದ | 
ಕೆರಳಿ ಗರ್ಜಿಸುತ್ತ ಮುಂದೆ | ಬರಲು ದೈತ್ಯನೂ 1 ಸರಳ ಹಲವನೆಣಿಸಿ 
ಹೊಡೆಯೆ ಹರಿಯ ಚಕ್ರ ಮುರಿದು ನುಂಗಿ । ಭರದೊಳಾಗ ದೈತ್ಯ 
ಶಿರವ | ತರಿದು ಬ೦ದುದೂ || ೧೦ | | 


ನಾರ್ಧಿಕ್ಯ . 
ದುರುಳ ಸೋಮಾಖ್ಯ ಖಳ ದಾನವನ ಸ೦ಹರಿಸಿ 1 ಹರಿಯು 
ಹಲಧರ ಸಹಿತ ಬಲವೆರಸಿ ನಡೆತ೦ದು ಭರದಿಂದ ಗಜ ಪುರಕೆ ದಾಳಿ 
ಯಿಡಲಾ ಕ್ಷಣದಿ ಕುರುಕೃಪಾಲಕರೆಲ್ಲರೂ 1 ಮೆರೆವ ವಾದ್ಯವು ಭೇರಿ 
ಕರಿತುರಗ ಸಾಲುಗಳ ತರತರದಿ ಹೊರಡಿಸುತ್ತೆ ತಂದು ಷಡು 
ರಥರ 1 ನಿರದತಿ ಮಹಾರಥರ ಬಲವೆರಸಿ ಹರಿಬಲರನುಂ ತಡೆಯು 
ತಿದಿರಾದರೂ 4| ೧ || 

ವಚನ. 
ಈ ಪ್ರಕಾರದಿಂದ ಕೌರವರು ಹರಿಯಿದಿರು ಸಮರಕೆ ಬ೦ದು 
ನಿಲಲಾಗಿ ಕಾಣುತ್ತ ಶ್ರೀಕೃಷ್ಣನು ಕುರುಕೃಪಾಲಕನೊಡನೆ ಏನೆಂದನು 
ಎ೦ದರೆ - - 

೮ಾಗ ಪಂತುವರಾಳಿ, ಮುಟ್ಟೆ ತಾಳ, 
ಕೇಳು ಕೌರವಾ 1 ನಮ್ಮ ಸುತನನ | ಖಳತನದಲೀ 1 ಸೆರೆ 
ಯೊಳಿಟ್ಟೆ ಯಾ 1 ಶೂಲಪಾಣಿಯ | ಬರಲು ಬಗೆವೆನೇ ! ಮಲವರಿ 
ಯದೇ ! ಇನಿತು ಮಾಳ್ವೆಯಾ || ೧ | ಹಗೆಯ ವರ್ನನಾ ! ಎಲ್ಲವೆ 
ನಯಾ ಮಗನ ಮೇಲೆ ನೀ ! ಮಗುಚಿಕೊಂಡೆಯಾ !! ಮಗಳನೀ 
ವೆನೂ ! ಎನುತ ಮೋಸದೀ 1 ಬಿಗಿದು ಕುವರನಾ 1 ಬಲುಹ 
ತೋರ್ಷೆಯಾ + ೨ ! ಎನಲು ಕೃಷ್ಣನಾ 1 ಮಾತ್ರ ಕೇಳು ತಾ ! ಜನನ 

ಕೌರವಾ ! ನೆಂದ ಕನಲು ತಾ ಬಿನುಗೆ ಹೆಡೆಮುಡೀ ! ಕಟ್ಟ ನಿನ್ನನೂ ! 
ಗಣಿಸದೊಯ್ಯನೂ } ಸಾರೆಲೋ ನೀನೂ ॥ ೩ ! ಎ೦ದು ಕೌರವಾ | 
ನುಡಿಯೆ ಕೇಳುತಾ ! ಮ೦ದಾಧರಾ | ಫಡಫಡೆನ್ನು ತಾ ಪಾ೦ಡು 
ಸುತರನೂ ! ಅಡವಿಗಟ್ಟದೇ ! ಎಂದು ನನ್ನೊಳೂ ! ಸೆಣಸ ಬಂದೆಯಾ | 
| ೪ | ಪುಂಡುತನಗಳಾ | ನಿಲಿಸಿಕೊಡುವೆನೂ 1 ಭಂಡದ್ರೋಹಿಯೇ | 
ನಿಲ್ಲು ಸಮರಕೇ ಎಂದು ಕೃಷ್ಣನೂ 1 ಪಿಡಿಯೆ ಚಕ್ರವಾ ! ಜಾಂಡ 
ಒಡೆಯಲೂ } ಕಂಡು ಕರ್ಣನೂ || ೫ || 

ಭಾಮಿನಿ. 
ಮಾರಪಿತನಾ ಕ್ಷಣವೆ ಚಕ್ರವ ! ನೇರಿ ಪಿಡಿದಿರೆ ಧರಣಿ ನಡು 
ಗಲು } ವೀರ ಕರ್ಣನು ಹೂ೦ಕರಿಸುತಿದಿರಾದನಾ ಧುರಕೇ | ಭಾರಿ 
ಧನುವನು ಝಂಕಿಸುತ್ತಲಿ ತೋರಕೊನೆಮಾಸೆಗಳ ತಿರುಹುತ | 
ವಾರಿಜಾಕ್ಷನ ಸರಿಸಕೈ ತ೦ದಾಗಲಿಂತೆಂದಾ | ೧ | 

ರಾಗ ಶಂಕರಾಭರಣ, ಮುಟ್ಟೆ ತಾಳ 
ಅರರೆ ಕೃಷ್ಣ ಕೇಳೊ ನಿನ್ನ ತರಳ ಗಾಗಿ ನಮ್ಮ ಕೆಣಕಿ | ಮರಣ 
ನಾಗಬೇಡ ನೀನು | ತೆರಳು ಸುಮ್ಮನೇ ॥ ೧ ॥ ತರುಣಿಯರನು ಮರು 
ಳುಮಾಡಿ ! ವರಿಸಿದಂಥ ತೆರನಿದಲ್ಲ ! ದುರುಸಹಾಯ ಬಹಳ ಬಿರಿಸು ! 
ಪರಿಕಿಸೆಮ್ಮಯಾ| ೨ | ಕಡುಗಿ ಕರ್ಣನಿನಿತು ಕೃಷ್ಣ ! ನೊಡನೆ ಪೇಳ 
ಲಾಗ ರೋಷ ! ಗಡಿವುತೆಂದ ರವಿಜನೊಡನೆ | ಒಡಲ ನರ್ಮನಾ ! 
# ೩ ॥ ಧಡಿಗ ಕೇಳು ಕುರುಕುಲಕ್ಕೆ ಕೊಡಲಿಯಾಗಿ ಸೇರಿ ಎನ್ನ : 
ಪಡೆದ ಮಗನ ಸೆರೆಯೊಳಿಟ್ಟು ! ಒಡನೆ ಬಂದೆಯಾ || ೪ | ಹೀನ 
ಕೇಳೊ ನಿನ್ನ ರಣದಿ | ಗೋಣವರಿದು ಬಲಿಯ ಕೊಡುವೆ ! ಶ್ವಾನ 
ನಿಲ್ಲೆನುತ್ತ ಚಕ್ರ | ಪಾಣಿ ನುಡಿದನೂ || ೫ | ತಾಳಿ ಕರ್ಣ ಜರೆವುತೆಂದ ! 
ನೀಲವರ್ಣ ಕೇಳೊ ನಿನ್ನ ! ಹಾಲು ಮೊಸರ ಕದ್ದು ತಿ೦ದ| ಖಳತನ 
ಗಳಾ || ೬ | ಲೀಲೆಯಿಂದ ನಿಲಿಸಿಕೊಡುವೆ | ತಾಳೆನುತ್ತ ಧನುವ 
ಹಿಡಿದು | ಸಾಲಿನಿಂದ ಶರವನೆಸೆಯೆ | ಲೋಲನಾಭನೂ || ೭ || 

ಉರಿಯನುಗುಳಿ ಕರ್ಣ ನೆಚ್ಚ | ಸರಳ ಕಡಿದು ವಾರಿಜಾಕ್ಷ / ತರಹರಿಸದೆ 
ಸರಳಮಳೆಯ | ಕರೆದನಾ ಗಳೇ || ೮ || ತರಣಿಸುತನು ಹರಿಯ ಸರಳ | 
ಮುರಿದು ತಾ ಮಹೇಂದ್ರ ಶರವ | ಸುರಿಯಲಾಗ ಮಾರಪಿತನು | ತರಿ 
ದನದರನೂ || ೯ || ಭರದಿ ಪರ್ವತಾಸ್ತ್ರವನ್ನು ! ಇರದೆ ಸುರಿಯಲಾಗ 
ಕರ್ಣ ! ಭರದಿ ವಾರುಣಾ ದಿ೦ದ | ತರಿದನದರನೂ || ೧೦ || ಮುರ 
ಮಥನನು ನಸುನಗುತ್ತ | ಭರದಿ ಸರ್ಪ ಬಾಣವೆಸೆಯೆ | ಗರುಡ ಬಾಣ 
ದಿಂದ ತರಿದ | ತರಣಿ ಜಾತನೂ || ೧೧ | ಶಿರಿಯರಸನು ಉಗ್ರಶರವ | 
ಭರದಿ ಹೊಡೆಯಲಾಗ ರವಿಜ | ಧರಣಿಗೊರಗಲರಿತು ಭೀಷ್ಮ | ಕುರು 
ನೃಪಾಲರೂ || ೧೨ || ಪರಿವಾರಂಗಳೆಲ್ಲ ಬಂದು | ಹರಿಯ ಮುತ್ತಿ 
ಹೊಡೆಯಲ೦ದು ! ಅರಿತು ಕಾಮಪಾಲನಾಗ | ಸರಳ ನೆಚ್ಚನ || ೧೩ || 
ಹಲಧರಾಖ್ಯನೆಂಬುದರಿತು | ದುರುಳ ಕೌರವೇ೦ದ್ರ ಧುರಕೆ | ಭರದಿ 
ನಿಲ್ಲಲಾಗಲದರ । ತಿಳಿದು ರೋಷದೀ || ೧೪ !! ಒ೦ದು ಕಡೆಯೊಳಾಗ 
ಕೃಷ್ಣ ಒ೦ದು ಕಡೆಯೊಳಾಗ ರಾಮ | ನ೦ದು ಹೊಡೆಯೆ ಮಾಯ 
ದಿಂದ 1 ಇಂದಿರಾಕ್ಷನೂ || ೧೫ || ಕರದ ಚಕ್ರವನ್ನು ಬಿಟ್ಟು ! ತರಳ 
ಸಾ೦ಬನನ್ನು ಬೇಗ1 ಸೆರೆಯ ಬಿಡಿಸಲಾಗ ಬ೦ದು 1 ಧುರಕೆ ನಿ೦ದರೂ || 
|| ೧೬ || ಕುರುಕುಲೇ೦ದ್ರ ಬಲವನೆಲ್ಲ । ತರಿದು ಬಯಲ ಮಾಡಿ ಬೇಗ|| 
ಹರಿಯು ಚಕ್ರವನ್ನು ಹಿಡಿಯ | ಲರಿತು ಭೀಷ್ಮನೂ || ೧೭ || ಮರಣ 
ಬ೦ತು ಕುರುಕುಲಕ್ಕೆ | ತರವಿದಲ್ಲ ತರಳೆ ಗಾಗಿ | ಅರುಹಿ ನೋಳ್ಳೆನೆನು 
ತಲೆ೦ದ | ಕುರುಕುಲೇ೦ದ್ರಗೇ || ೧೮ !! ಹರನು ಗಿರಿಜೆ ವಿಧಿ ಸರ ! 
ಸ್ವತಿಯು ಸುರಪ ಸಹಿತ ಬರಲು | ಹರಿಯು ಕರವ ಮುಗಿದು ಅವರ ! 
ನಿರದೆ ಮನ್ನಿಸೇ || ೧೯ || ಧರಣಿ ಸಾಲ ಕೌರವೇಂದ್ರ ! ಚರಣಕೆರಗಿ 
ಕರವ ಮುಗಿಯೆ | ಹರನು ಗಿರಿಜೆ ಸಹಿತಲೆಂದ| ಕುರುಕುಲೇಶನೇ || ೨೦ || 

- ರಾಗ ಕೇತಾರಗೌಳ, ಅಷ್ಟ ತಾಳ, 
ಧರಣೀಶ ಕೌರವ ಮರುಳಾದೆ ಏನಯ್ಯ ! ತರವಲ್ಲ ಸಮರ 
ನಿ೦ದೂ | ಸರಸಿಜನಾಭನು ಬರೆದ ಸಂಕಲ್ಪವ ! ಒರೆಸಲಾರಿಗು 
ತೀರದೂ || ೧ || ದುರುಳ ದಾನವ ಸೆರೆವಿಡಿದೆಳೆದೊಯಾಗ ! ಕರೆದು 

ಭಾಷೆಯನಿತ್ತು ದಾ || ತೆರನ ತಪ್ಪಿದರಿನ್ನು ನರಕವಲ್ಲದೆ ಬೇರೆ1 ಪರಿಣಾ 
ನವಿಲ್ಲ ಕೇಳೋ || ೨ | ತರಣಿನ೦ದನ ಕರ್ಣರಿವರ ಮಾತನ್ನು ಕೇಳಿ | 
ಮರುಳಾಗಬೇಡ ನೀನೂ || ಹರಿಯವತಾರದ ಚಕ್ರಕಾಹುತಿಯಾಗಿ ! 
ಸರಿಯಲುಬೇಡನೀನೂ || ೩ ! ಇ೦ತೊರೆಯಲು ಅಜಭವರದ ಕೇಳುತ್ತ 
ಮುಂತಾದ ಭೀಷ್ಮರೆಲ್ಲಾ ! ಅ೦ತರವಿಲ್ಲದೆ ನುಡಿಯಲು ಕೌರವ | 
ಚಿ೦ತಿಸಿ ಮನದೊಳೆಂದಾ || ೪ || ಮೊದಲೆ ನಾ ನೋಡದೆ ಸಮರವ 
ನೆಸಗಿದೆ | ಮುದದಲೀ ಭುವನಕೆಲ್ಲಾ | ಪದುಮನಾಭಗೆ ಸೋತೆನೆಂ 
ಬಪಹಾಸ್ಯವು | ಮುದದಿಂದಲೊದಗಿತಲ್ಲಾ || ೫ || ಒರೆವುದಿನ್ನೇನಿನ್ನು 
ಹರಿಯನ್ನ ಜಯಿಸುವ ಪರಿಯ ನಾ ಕಾಣೆನಿ೦ದೂ | ತರಳೆ ಲಕ್ಷಣೆ 
ಯಳನೀನೆ ಸಾ೦ಬನಿಗೆ೦ದು ! ಭರದಿ ನಿಶ್ಚಿಸಿದನ || ೬ || 


ಭಾಮಿನಿ. 
* ಅರಸ ಕೇಳಾ ಕೌರವೇಶ್ವರ | ಹರ ಗಿರಿಜೆ ಬ್ರಹ್ಮ ಸರಸ್ವತಿ | 
ಸುರವರರು ನಿರ್ದಯದೊಳೆಂದುದ ಕೇಳುತಾ ಕಣದೀ || ಅರಿತು 
ತನ್ನಯ ಮನದಿ ಸಮರವು ! ತರವಿದಲ್ಲೆಂದೆನುತ ಕೃಷ್ಣನ | ಚರಣ 
ಕೋ೦ದಿಸಿ ಕರವ ಮುಗಿದಿ೦ತೆ೦ದ ಹರುಷದಲೀ || ೧ || 


- ರಾಗ ಸೌರಾಷ್ಟ್ರ , ತ್ರಿವುಡೆ ತಾಳ 
ಪರಮ ಮಂಗಲಮಹಿಮ ನಿನ್ನಯ ! ತರಳ ಸಾ೦ಬನಿಗೆ 
ಕುವರಿಯ | ಕರುಣಿಸಿಯೆ ತಾ ಕೊಡುವೆನೆನ್ನೊಳು| ಧುರವು ಬೇಡಾ|| 
| ೧ !! ಅರಿಯದಾದೆವು ಮೊದಲೆ ಬುದ್ದಿ ಯ | ಕರುಣಿಸಲುಬೇಕೆನ್ನ 
ತಪ್ಪನು | ಕೊರತೆಗಳ ಮರೆದೆಮ್ಮ ಸಲಹಿಕೊ | ಕರುಣದಿಂದಾ|| ೨ || 
ಎಂದೆನುತ ಕುರುರಾಯ ನುಡಿಯಲು : ಮ೦ದರಾದರನೆನ್ನ ತರಳಗೆ ! 
ಇ೦ದು ನಿನ್ನಣುಗೆಯಳನೀಯುವು | ದೆಂದು ಪೇಳ್ತಾ || ೩ || ಎನಲು 
ಕೇಳುತ ಕೌರವೇಶ್ವರ | ತನುಜೆ ಲಕ್ಷಣೆಯನ್ನು ಬೇಗದಿ 1 ಘನತರದಿ 
ಶೃಂಗರಿಸಿ ಪರಿಣಯ | ಕೆನುತ ತ೦ದಾ|| ೪ | ಭರದಿ ಮಂಟಪಕಿಳಿಯ 
ಲಾಗಲೆ| ಹರುಷದಿ೦ ಸುರಮುನಿಗಳಾ ಕಣ| ಹರಸುತಲಿ ಮಂತ್ರಾಕ್ಷತೆ 

ಗಳನು 1 ಸುರಿದರಾ ಗಾ || ೫ || ಎರೆದು ಧಾರೆಯ ಕುರುಕುಲೇಶ್ವರ ! 
ತರುಣಿಯರು ಶೋಭಾನ ಪಾಡುತ | ಹರುಷದಿಂದಾರತಿಯ ಬೆಳ 
ಗಲು | ಹರಿಸಭೆಯೊಳ್ || ೬ || 

ರಾಗ ಢವಳಾರ , ಆ ದಿತಾಳ. 
ವಾರಿಜ ಹರಿಹರ ಸಭೆಯೊಳಗೇ ! ಭೇರಿ ದುಂದುಭಿಗಳಬ್ಬರ 
ಮೊಳಗೇ || ಧಾರುಣಿಪತಿ ಕೌರವನತಿ ಹರುಷದಿ | ಧಾರೆಯನೆರೆದನು 
ಲಕ್ಷಣೆಯಾ || ಕಲ್ಯಾಣವೆ ಶುಭ ! ಕಲ್ಯಾಣವೆ ನಮ್ಮ | ಹರಿಯ 
ಕುಮಾರಗೆ | ಕಲ್ಯಾಣವೆ ಮುದ್ದು ಲಕ್ಷಣೆಗೆ || ೧ || ಪದುಮನಾಭನು 
ದಕ್ಷಿಣೆ ಕೊಡಲೂ ! ವಧುವರರಿಗೆ ಮಂತ್ರಾಕ್ಷತೆ ಕೊಡಲೂ || ಮುದ 
ದಿ೦ದ ಒಳಗೆದ್ದು ಲಾಜಹೋಮವ ಮಾಡಿ | ವಧುವರರಿದ್ದರು ಹರುಷ 
ದಲೀ || ಕಲ್ಯಾಣವೆ || ೨ || ನಾರಿಯರಾರತಿಯನು ತ೦ದೂ | ತಾರಕ 
ಸ್ವರದಿ ಮಾಡಿದರ೦ದೂ | ಕಾರುಣ್ಯ ನಿಧಿ ವಧುವರರಿಗೆಂದೆನುತಲೆ | 
ಪಾಡುತ್ತ ಪೊಗಳುತ್ತ ಬೆಳಗಿದರೂ || ಕಲ್ಯಾಣವೆ || ೩ || 

ಭಾಮಿನಿ. 
ಜನಪ ಕೇಳಾ ಕೌರವನು ತ | ಇಣುಗೆ ಲಕ್ಷಣೆಯನ್ನು ಲಗ್ನವ | 
ವನಜನಾಭನ ಸುತನಿಗೆಸಗಿದನೇನ ಬಣ್ಣಿಸುವೇ || ಘನತರದ ಭೋಜ 
ನವ ಗೈದತಿ | ವಿನಯದಿಂ ಹರ ಬ್ರಹ್ಮ ಗಿರಿಜೆಯು ! ವನಿತೆ ಶಾರದೆ 
ಸಹಿತ ನಡೆದರು ತಮ್ಮ ಮಂದಿರಕೇ || ೧ || 

ವಚ ನ . 
ಈ ಪ್ರಕಾರದಿಂದ ಬ್ರಹ್ಮಾದಿ ಸುರರು ಪೋಗಲಾಗಿ ಶ್ರೀ ಕೃಷ್ಣನು 
ತನ್ನ ಪರಿವಾರಂಗಳಂ ಕೂಡಿ ದ್ವಾರಾವತಿಗೆ ಬಹ ಬಗೆಯನದೆಂತೆನೆ .... 

ದ್ವಿಪದಿ. 
ಭೂಪಾಲ ಕೇಳಿ೦ತು ಈ ಪರಿಯೊಳಾಗೀ | ಭೂಪಕೌರವ 
ಸುತೆಯ ಪರಿಣಯವನೆಸಗೀ || ೧ || ವನಜಾಕ್ಷ ತನ್ನ ಪರಿವಾರಗಳ 

ಕೂಡೀ ! ಘನತರದ ದ್ವಾರಕಿಗೆ ಬರುತಿರಲು, ನೋಡಿ || ೨ | ನಾರಿ 
ಯರು ವಧುವರರಿಗರಸಿನೆಣ್ಣೆಯನೂ 1 ಸಾರಶಾಸ್ತ್ರ ವನೆಸಗಲೇನ ಪೇಳು 
ವೆನೂ || ೩ | ಅಷ್ಟ ಭೋಗಗಳಿ೦ದ ಕೃಷ್ಣ ನೀ ತೆರದೀ | ವಿಸ್ತರದೊಳೊ 
ಫ್ರಿರ್ದ ದ್ವಾರಕಾಪುರದೀ | ೪ !! ಅಷ್ಟಮಾಸ್ತ್ರೀಯರು ಲಕ್ಷಣೆಯು 
ಸಹಿತಾ | ಒಪ್ಪಿರಲು ಮುನಿಪ ಭಾರತ ಕಥೆಯನಿತ್ತಾ || ೫ | ಧರಣಿಪತಿ 
ಜನಮೇಜಯಂಗೆ ತಾ ಮುದದೀ | ಕುರುಸುತೆಯ ಪರಿಣಯವ ಪೇಳ 
' ನೀ ತೆರದೀ || ೬ || 

ಶ್ರೀಃ || 
ಲಕ್ಷಣಾ ಕಲ್ಯಾಣ 


ಕ್ಕೆ ಸಂಪೂರ್ಣ ಹೈ.. 


|| ಶ್ರೀ ಕೃಷ್ಣಾರ್ಪಣಮಸ್ತು || 


. 


ಈ ಪುಸ್ತಕವು ಪಾನ೦ಜೆ ಗುರುರಾನ್ ಇವರ 
ಉಡುಪಿ ಶ್ರೀ ಕೃಷ್ಣ ಮುದ್ರಣಾಲಯದಲ್ಲಿ ಮುದ್ರಿಸಲ್ಪಟ್ಟು , 
ಸ್ವಕೀಯ ಶ್ರೀಮನ್ಮಧ್ವ ಸಿದ್ದಾ೦ತಗ್ರ೦ಥಾಲಯದಿಂದ ಪ್ರಕಟಿಸಲ್ಪಟ್ಟ ತು . 

ಶಾ , ಶಕ ೧೮೫೮ . ಇಸವಿ 1935 , 


ಕನ್ನಡಲಿಪಿಯ ಯಕ್ಷಗಾನ ಪ್ರಸಂಗಗಳು . 

ಭಾಗವತ. 
ಶ್ರೀಕೃಷ್ಣ ದಿನಾಶ್ವಮೇಧ 

0 50 
ಶಂಬರಾಸುರಕಾಳಗ 

0 5 0 . 
ಕನಕಾಂಗಿಕಲ್ಯಾಣ 

0 5 0 
ರುಕ್ಕಾಂಗದಚರಿತ್ರೆ 

0 4 0 
ಸಮುದ್ರಮಥನ ... 

0 4 0 
ಬಾಲಲೀಲೆ ... 
ಬಿಲ್ಲ ಹಬ್ಬ ಕಂಸವಧೆ 
ಚಂದ್ರಾವಳೀ ಪ್ರಸಂಗ 

0 4 0 
ಪ್ರಹ್ಲಾದಚರಿತ್ರೆ 

. .. 0 4 0 
ಗಿರಿಜಾಕಲ್ಯಾಣ 

4 0 
ಹಿರಣ್ಯಾಕ್ಷವಧೆ 

0 3 0 
ಅಂಬರೀಷಚರಿತ್ರೆ 

0 2 0 : 
ರೇವತೀಕಲ್ಯಾಣ 

0 60 
ಪಾರಿಜಾತಪ್ರಸಂಗ ( ನರಕಾಸುರವಧೆ ). 

0 4 0 . 
ಪುರಾಣಾದಿಗಳು. 
ದೇವೀಮಾಹಾತ್ಮ ಪ್ರಸಂಗ 

0 6 0 
ಪದ್ಮಾವತೀಕಲ್ಯಾಣ 

0 6 0 
ವಿಶ್ವಾಮಿತ್ರ ಪ್ರತಾಪ 

0 6 0 . 
ಭದ್ರಾಯುಚರಿತ್ರೆ 

0 €6 0 
ಮಾನಾಕ್ಷಿ ಕಲ್ಯಾಣ 

0 4 0 
ಸಭಾಲಕ್ಷಣ ಪ್ರಸಂಗಪೀಠಿಕೆ 

0 6 0 
ಹಾಸ್ಯ ಮಂಜರಿ 

0 6 0 
ಶೂರಪದ್ಮಾಸುರಕಾಳಗ 

0 7 0 
ಪ್ರಭಾವತಿಕಲ್ಯಾಣ ( ವಜ್ರನಾಭಕಾಳಗ ) 

0 4 0 
ಪಾವಂಜೆ ಗುರುರಾನ್ , 
ಶ್ರೀಮನ್ಮಧ್ವ ಸಿದ್ದಾಂತಗ್ರಂಥಾಲಯ , ಉಡುಪಿ . 


